

Il-Ġurnal Uffiċjali

tal-Unjoni Ewropea

L 42



Edizzjoni bil-Malti

Legiżlazzjoni

Volum 53

17 ta' Frar 2010

Werrej

II Atti mhux legiżlattivi

REGOLAMENTI

Regolament tal-Kummissjoni (UE) Nru 132/2010 tas-16 ta' Frar 2010 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u ħaxix 1

IV Atti adottati qabel l-1 ta' Diċembru 2009 skont it-Trattat tal-KE, it-Trattat tal-UE u t-Trattat Euratom

2010/95/KE:

- ★ **Deciżjoni tal-Kummissjoni tat-28 ta' Ottubru 2009 dwar għajnuna mill-Istat C 10/07 (ex NN 13/07) implimentata mill-Ungerija għal tnaqqis ta' taxxa fuq l-imghax li jgħaddi bejn kumpaniji tal-istess grupp** (notifikata bid-dokument numru C(2009) 8130) ⁽¹⁾ 3

Rettifika

- ★ **Rettifika għar-Regolament tal-Kunsill (KE) Nru 1226/2009 tal-20 ta' Novembru 2009 li jistabbilixxi l-opportunitajiet tas-sajd u l-kondizzjonijiet assoċjati għal ċerti stokkijiet ta' hut u gruppi ta' stokkijiet ta' hut applikabbli fil-Baħar Baltiku għall-2010** (ĠU L 330, 16.12.2009) 20

Prezz: 3 EUR

⁽¹⁾ Test b'relevanza għaž-ŻEE

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġislattivi)

REGOLAMENTI

REGOLAMENT TAL-KUMMISSJONI (UE) Nru 132/2010

tas-16 ta' Frar 2010

li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u ħaxix

IL-KUMMISSJONI EWROPEA,

Wara li kkunsidrat it-Trattat dwar il-funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konklużjonijiet tan-negożjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi tal-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-sehh fis-17 ta' Frar 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Frar 2010.

Għall-Kummissjoni,

fisem il-President,

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dħul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	IL	126,1
	JO	84,5
	MA	83,8
	TN	125,3
	TR	107,9
	ZZ	105,5
0707 00 05	EG	172,8
	JO	152,5
	MA	83,3
	TR	143,9
	ZZ	138,1
0709 90 70	IL	247,1
	MA	108,5
	TR	128,8
	ZZ	161,5
0709 90 80	EG	69,8
	MA	131,9
	ZZ	100,9
0805 10 20	EG	54,4
	IL	53,5
	MA	49,9
	TN	50,9
	TR	59,0
	ZZ	53,5
0805 20 10	IL	155,4
	MA	81,5
	TR	81,0
	ZZ	106,0
0805 20 30, 0805 20 50, 0805 20 70, 0805 20 90	CN	57,3
	EG	69,8
	IL	87,2
	JM	106,6
	MA	118,3
	PK	57,6
	TR	63,9
	ZZ	80,1
0805 50 10	EG	76,3
	IL	76,3
	MA	58,3
	TR	62,5
	ZZ	68,4
0808 10 80	CA	97,5
	CL	59,9
	CN	64,8
	MK	23,6
	US	123,6
	ZZ	73,9
0808 20 50	CL	75,8
	CN	50,1
	US	99,0
	ZA	110,0
	ZZ	83,7

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

IV

(Atti adottati qabel l-1 ta' Diċembru 2009 skont it-Trattat tal-KE, it-Trattat tal-UE u t-Trattat Euratom)

DEĊIŻJONI TAL-KUMMISSJONI

tat-28 ta' Ottubru 2009

dwar għajnuna mill-Istat C 10/07 (ex NN 13/07) implimentata mill-Ungerija għal tnaqqis ta' taxxa fuq l-imghax li jgħaddi bejn kumpaniji tal-istess grupp

(notifikata bid-dokument numru C(2009) 8130)

(It-test bl-Ungeriz biss huwa awtentiku)

(Test b'relevanza għaż-ŻEE)

(2010/95/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-ewwel subparagrafu tal-Artikolu 88(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li sejhet lill-partijiet interessati biex iressqu l-kummenti tagħhom skont id-dispożizzjonijiet imsemmija fuq ⁽¹⁾ u wara li qieset dawk il-kummenti,

Billi:

I. IL-PROCEDURA

(1) Minn Jannar tal-2003, l-awtoritajiet Ungerizi introduċew dispożizzjonijiet ġodda għal tassazzjoni favorevoli tad-dhul mill-imghax nett li jgħaddi bejn kumpaniji affiljati li jappartjenu lill-istess grupp. Il-miżura ma gietx innotifikata lill-Kummissjoni Ewropea. B'ittra li għib id-data tad-19 ta' Novembru 2004, il-Kummissjoni talbet informazzjoni minghand l-awtoritajiet Ungerizi xi informazzjoni li nġatad fl-14 ta' Diċembru 2004.

(2) Fil-21 ta' Marzu 2007, il-Kummissjoni infurmat lir-Repubblika tal-Ungerija li kienet iddeċidiet li tibda l-proċedura istitwita fl-Artikolu 88(2) dwar l-iskema. Wara żewġ estensjonijiet tal-iskadenza, ir-Repubblika tal-Ungerija wiegħbet b'ittra ddatata 20 ta' Ġunju 2007.

(3) Id-Deciżjoni tal-Kummissjoni li tinbeda proċedura ta' investigazzjoni formali giet ippubblikata fl-Ġurnal Uffiċjali tal-Unjoni Ewropea ⁽²⁾ fejn il-partijiet interessati ġew mistiedna jissottomettu l-osservazzjonijiet tagħhom. Ġew sottomessi kummenti mill-Kamra tal-Kummerċ Amerikana fl-Ungerija fl-20 ta' Lulju 2007, mill-Olanda fis-26 ta' Lulju 2007 u mill-MOL Plc fis-26 ta' Lulju 2007. Dawn il-kummenti ngħaddew lir-Repubblika tal-Ungerija, li wiegħbet b'ittra elettronika li għib id-data tas-6 ta' Settembru 2007.

(4) B'ittra ddatata 12 ta' Frar 2008, il-Kummissjoni talbet informazzjoni addizzjonali minghand l-awtoritajiet Ungerizi. Ir-risposti ngħataw permezz ta' sottomissjonijiet iddatati 28 ta' April 2008, 19 ta' Ġunju 2008 u 13 ta' Ottubru 2008.

(5) B'ittra li għib id-data tal-24 ta' Ġunju 2009, l-awtoritajiet Ungerizi infurmaw lill-Kummissjoni dwar l-intenzjoni tagħhom li jabolixxu l-iskema mill-1 ta' Jannar 2010.

(6) Fid-29 ta' Ġunju 2009 l-Parlament Ungeriz għadda t-tibdil fil-liġi tat-taxxa għall-2010, inkluża l-eliminazzjoni tar-regola tat-tnaqqis ta' 50 fil-mija mit-taxxa fuq id-dhul ta' kumpaniji minn dhul ta' finanzjament minn ġewwa l-grupp. Il-liġi giet ippubblikata fil-Gazzetta Ungeriza fid-9 ta' Lulju 2009.

(7) L-awtoritajiet Ungerizi ssottomettew aktar informazzjoni b'ittra elettronika ddatata l-1 ta' Ottubru 2009.

⁽¹⁾ ĠU C 142, 27.6.2007, p. 12.

⁽²⁾ Ara n-nota 1 ta' qiegħ il-paġna.

II. DESKRIZZJONI DETTALJATA TAL-MIŻURA

(8) Il-miżura ttipprovdi l-possibbiltà li mill-bażi tat-taxxa fl-Ungerija jitnaqqsu 50 % tal-ammont tal-imghax nett li jkun dahal minghand kumpaniji affiljati, li huwa l-bilanċ tal-imghax li jkun dahal minghand kumpaniji affiljati wara li jkun tnaqqas l-imghax li jkun thallas lil kumpaniji affiljati⁽³⁾. Konsegwentement, jiġi ntaxxat biss nofs l-imghax nett li jkun dahal, filwaqt li fl-applikazzjoni normali tas-sistema ta' tassazzjoni kien ikollu jiġi ntaxxat l-ammont shih. Fil-livell tal-kumpanija affiljata li thallas imghax nett, mal-bażi tat-taxxa jiżdiedu 50 % tal-ammont tal-imghax nett li jkun thallas⁽⁴⁾. Minhabba f'hekk, minflok tnaqqis shih mill-imghax nett li jithallas taht is-sistema ta' tassazzjoni normali, il-kumpaniji jnaqqsu biss nofs dan l-ammont mill-bażi tat-taxxa taghhom. L-iskema tapplika biss għall-imghax li jidhol minghand u li jithallas lil kumpaniji affiljati.

(9) Kumpanija affiljata hija ddefinita b'hekk ta' (5):

(a) kumpanija fejn min qiegħed iħallas it-taxxa direttament jew indirettament ikollu interess ta' maġġoranza;

(b) kumpanija li direttament jew indirettament ikollha interess ta' maġġoranza f'min qiegħed iħallas it-taxxa;

(c) kull kumpanija ohra jekk kumpanija terza direttament jew indirettament ikollha interess ta' maġġoranza kemm f'min qiegħed iħallas it-taxxa u kif ukoll f'din il-kumpanija l-ohra;

(d) kumpanija barranija bl-istabbiliment permanenti tagħha fl-Ungerija, l-istabbiliment permanenti fl-Ungerija ta' kumpanija barranija u persuna li magħha jkollha relazzjoni kif definit fuq fil-punti (a)-(c).

It-terminu "interess ta' maġġoranza" għandu jinkludi wkoll is-sitwazzjoni fejn kull parti jkollha d-dritt li tahtar jew tkeċċi l-maġġorparti tal-funzjonarji eżekuttivi u l-membri tal-bord tas-sorveljanza. Barra minn hekk, meta jkun qiegħed jiġi stabbilit jekk jeżistix interess ta' maġġoranza, id-drittijiet tal-vot ta' qrafa viċini għandhom jiġu kkunsidrati flimkien.

⁽³⁾ Pereżempju, jekk kumpanija tircievi mgħax ta' 100 minghand il-kumpaniji affiljati u thallas imghax ta' 60 lil kumpaniji affiljati, il-bilanċ ikun ta' 40, li huwa l-imghax nett li jkun dahal.

⁽⁴⁾ Jekk kumpanija tircievi mgħax ta' 100 minghand il-kumpaniji affiljati, filwaqt li thallas imghax ta' 160 lil kumpaniji affiljati, il-bilanċ ikun ta' 60, li huwa l-imghax nett li jkun thallas.

⁽⁵⁾ L-Artikolu 4 (23) tal-Att LXXXI tal-1996 dwar it-Taxxa Korporattiva u t-Taxxa tad-Dividendi.

L-ammont massimu li jista' jitnaqqas

(10) L-oghla limitu tal-ammont totali ta' tnaqqis speċjali, inkluż it-tnaqqis tal-imghax li jgħaddi bejn kumpaniji fl-istess grupp, huwa ta' 50 % tal-profitti qabel it-taxxa⁽⁶⁾.

Il-possibbiltà li wieħed jagħżel li jibqa' barra

(11) Min ikun qiegħed iħallas it-taxxa kull sena jista' jiddeciedi jekk japplikax l-iskema jew jekk jagħżilx li jibqa' barra minnha. Kemm-il darba kumpanija li tkun hallset l-imghax tagħzel li tibqa' barra, ma jkollhiex għalfejn iżżid il-bażi tat-taxxa tagħha bil-mod deskritt fuq u tista' tapplika r-reġim ta' tassazzjoni normali bi tnaqqis shih tal-imghax li jkun thallas, sakemm tinnotifika lill-kumpaniji affiljati kollha tagħha (domestiċi u barranin) li lilhom ikun thallas (jew ikun għad irid jithallas) xi mgħax jew li minghandhom tkun irċeviet (jew ikun għad trid tircievi) xi mgħax.⁽⁷⁾ F'dan il-każ, għall-applikazzjoni tal-miżura, fil-komputazzjoni tal-bażi tat-taxxa tagħhom rigward il-ħlasijiet tal-imghax il-kumpaniji affiljati ma jikkunsidrawx dak l-imghax li jkun rċevew minghand jew li jkun thallas lil din il-kumpanija li tkun qiegħda thallas it-taxxa.⁽⁸⁾

(12) L-awtoritajiet Ungerizi ma jgawdux xi drittijiet diskrezzjonali, billi d-deċizzjoni jekk tapplikax jew tibqax barra mill-applikazzjoni tal-miżura rigward l-imghax nett li jkun thallas tagħmilha l-kumpanija affiljata deskritta fil-paragrafu fuq.

Benefiċjarji

(13) Il-leġiżlazzjoni tapplika għal entitajiet legali, kumpaniji Ewropej (SE), soċjetajiet kooperattivi Ewropej (SCE), kooperattivi u stabbilimenti permanenti ta' kumpaniji barranin. Il-provvediment mhuwiex applikabbli għal kumpaniji tal-assigurazzjoni, istituzzjonijiet finanzjarji, intrapriżi tal-investiment, jew mikrointrapriżi u intrapriżi żgħar⁽⁹⁾.

Bażi legali

(14) Id-dispożizzjonijiet tal-Att LXXXI tal-1996 dwar it-Taxxa Korporattiva u t-Taxxa tad-Dividendi li ġejjin jiffurmaw il-bażi legali tal-miżura: l-Artikolu 7(1)(k), l-Artikolu 7(14) u (16), l-Artikolu 8(1)(k), l-Artikolu 8(2), u l-Artikolu 29/D(15).

⁽⁶⁾ L-Artikolu 7(14) tal-Att LXXXI tal-1996 dwar it-Taxxa Korporattiva u t-Taxxa tad-Dividendi.

⁽⁷⁾ L-Artikolu 29/D(15) tal-Att LXXXI tal-1996 dwar it-Taxxa Korporattiva u t-Taxxa tad-Dividendi.

⁽⁸⁾ Jekk il-kumpanija A tircievi mgħax minn żewġ kumpaniji affiljati, 50 minghand il-kumpanija B u 60 minghand il-kumpanija C, u jekk il-kumpanija B teżercita l-għażla li tibqa' barra u tagħzel li ma żżidx il-bażi tat-taxxa tagħha, allura l-kumpanija A tkun tista' tutilizza biss l-imghax ta' 60 li tkun irċeviet minghand il-kumpanija C għall-applikazzjoni tal-miżura. Konsegwentement, il-kumpanija A tkun taxxabli sa barra rigward l-imghax ta' 50 li tkun irċeviet minghand il-kumpanija B, filwaqt li tkun taxxabli biss fuq nofs l-ammont tas-60 li tkun irċeviet minghand il-kumpanija C.

⁽⁹⁾ Intrapriża żgħira hija ddefinita b'hekk ta' intrapriża li timpjega anqas minn 50 ruħ u li l-bejgħ annwali u/jew it-total tal-karta tal-bilanċ tagħha ma jkunx jeċċedi l-10 miljun Euro. Mikrointrapriża hija ddefinita b'hekk ta' intrapriża li timpjega anqas minn 10 min-nies u li l-bejgħ annwali u/jew it-total tal-karta bilanċjali tagħha ma jkunx jeċċedi 2-miljun euro.

(15) Il-leġiżlazzjoni kurrenti fiha ċertu modifiki li għandhom x'jaqsmu ma' benefiċjarji eliġibbli mqabbla mad-dispożizzjonijiet oriġinali tal-miżura, liema modifiki dahl fuq fis-sehh fl-1 ta' Jannar 2003. Fil-leġiżlazzjoni oriġinali l-firxa ta' benefiċjarji ma kinitx tinkludi kumpaniji Ewropej u soċjetajiet kooperattivi Ewropej, billi l-Ungerija kienet għadha mhijiex membru tal-Unjoni Ewropea. L-istatut tal-Kumpanija Ewropea dahl fuq fis-sehh fit-8 ta' Ottubru 2004 u l-istatut tas-Soċjetà Kooperattiva Ewropea ġie adottat fit-22 ta' Lulju 2003 u dahl fuq fis-sehh fis-16 ta' Awwissu 2006. Billi mill-1 ta' Ġunju 2004 fl-Ungerija ma baqghux jistgħu jiġu stabbiliti aktar kumpaniji b'kapital għall-ispekulazzjoni, dawn il-kumpaniji għebu wkoll mil-lista tal-kumpaniji eliġibbli.

Terminu ta' żmien

(16) Inizjalment ma kienet prevista ebda limitazzjoni rigward it-terminu taż-żmien tal-iskema. Madanakollu, kif ġie nnotat fuq, l-abolizzjoni tal-miżura kienet approvata bil-liġi mill-1 ta' Jannar 2010.

Baġit

(17) L-Ungerija pprovdiet iċ-ċifri li ġejjin għal dak li jirrigwarda l-effett tal-miżura fuq ir-riżorsi baġitarji Ungerizi:

f'1 000 ta' HUF⁽¹⁾

Sena	Bilanċ tal-korrezzjonijiet (tnaqqis/żidiet) fil-baži tat-taxxa minhabba l-miżura	Effett tal-miżura fuq it-tassazzjoni
2003	2 280 424	410 476
2004	4 478 141	716 503
2005	7 279 164	1 164 666
2006	125 992 638	20 158 822

(¹) Forint Ungeriz – ir-rata tal-kambju approssimattiva għas-snin ikkonċernati hija ta' HUF 250 għal kull EUR 1.

(18) B'kolloxx, l-impatt tal-miżura fis-snin ikkonċernati jammonta għal madwar 24 biljun forint Ungeriz (96 miljun ewro) (¹⁰).

III. BAŽI GĦAL BIDU TAL-PROĊEDURA

(19) Fid-Deċizzjoni Inizjali, il-Kummissjoni esprimiet id-dubji tagħha dwar kemm l-iskema kienet tikkostitwixxi miżura ġenerali, billi l-benefiċċju tat-trattament ta' taxxa preferenzjali fuq il-hlasijiet ta' mgħax li jgħaddu għewwa l-istess grupp mhuwiex disponibbli b'mod ugwali għall-kumpanji kollha fl-Ungerija.

(¹⁰) Ma nġihat ebda informazzjoni mill-Ungerija dwar is-snin sussegwenti.

(20) Għal dak li jirrigwarda l-eżistenza ta' xi vantaġġ ekonomiku, il-Kummissjoni kienet tal-opinjoni li, fil-livell ta' kumpanija individwali li tkun tappartjeni grupp, l-iskema ttiprovdi vantaġġ lill-imprizi li jirċievu mgħax nett pożittiv mingħand il-kumpaniji affiljati.

(21) Fil-livell tal-grupp ingenerali, il-Kummissjoni ssottolinjat li l-iskema tagħti vantaġġ f'sitwazzjonijiet transkonfinali meta l-imgħax ikun diehel, u fejn il-kumpanija li tkun qiegħda tircievi mgħax nett tkun ibbażata fl-Ungerija u l-kumpanija li tkun qiegħda thallas mgħax nett ma tkunx residenti.

(22) Il-Kummissjoni kompliet tispjega li, f'sitwazzjoni transkonfinali meta l-imgħax ikun hieriegħ, u fejn il-kumpanija li tkun qiegħda tircievi l-imgħax ma tkunx residenti u l-kumpanija li tkun qiegħda thallas l-imgħax tkun wahda Ungeriza, il-miżura ma tippredix vantaġġ addizzjonali. Bl-istess mod, f'sitwazzjoni domestika, jiġifieri fejn iż-żewġ kumpaniji jkunu għewwa l-Ungerija, bhala prinċipju dan il-vantaġġ ma jinholoqx fil-livell tal-grupp.

(23) Għal dak li jirrigwarda l-kriterju tas-selettività, il-Kummissjoni qabelxejn innotat li kumpaniji tal-assigurazzjoni, istituzzjonijiet finanzjarji, intraprizi tal-investiment u kumpaniji b'kapital għall-ispekulazzjoni, kif ukoll intraprizi żgħar, *de jure* huma esklużi mill-ambitu tal-applikazzjoni tal-miżura. It-tieni nett, fil-livell tal-impriza individwali, il-kumpaniji li jagħmlu parti mill-grupp biss jibbenefikaw minn taxxa anqas fuq l-imgħax nett li jgħaddi bejn kumpaniji tal-istess grupp prevista mill-iskema. It-tielet nett, fil-livell tal-grupp, l-iskema tidher li hija vantaġġjuża f'sitwazzjonijiet transkonfini meta l-imgħax ikun diehel, u fejn il-kumpanija li tkun qiegħda tircievi mgħax nett tkun wahda Ungeriza, filwaqt li l-kumpanija li tkun qiegħda thallas imgħax nett ma tkunx residenti. Ir-raba' nett, il-possibbiltà li wiehed jagħzel li jibqa' barra mill-applikazzjoni tal-iskema, u li jista' jibdel kull sena, kien fattur addizzjonali biex il-miżura titqies li hija eċċezzjoni għas-sistema ta' tassazzjoni fl-Ungerija.

(24) Il-Kummissjoni kellha wkoll dubji dwar kemm l-eċċezzjonijiet imsemmija hawn fuq kienu ġġustifikati "min-natura jew l-iskema ġenerali" tas-sistema ta' tassazzjoni, u għalhekk ikkunsidrat li l-miżura kienet inkompatibbli mas-suq komuni.

(25) Fl-aħhar nett, il-Kummissjoni kienet tal-opinjoni li l-miżura ma setgħetx titqies bhala għajjnuna eżistenti peress li ma tissodisfa ebda wahda mill-kundizzjonijiet li hemm fl-Anness IV.3 tal-Att ta' Adeżjoni.

IV. KUMMENTI MILL-AWTORITAJIET UNGERIŻI

Il-bażi legali tal-evalwazzjoni

- (26) L-awtoritajiet Ungerizi jqisu li minhabba n-nuqqas ta' armonizzazzjoni fil-livell Komunitarju fil-kamp tat-tassazzjoni diretta, il-miżura għandha tiġi evalwata skont ir-regoli tat-Trattat tal-KE li jirregolaw l-approssimazzjoni tal-liġijiet skont l-Artikoli 96 u 97 tat-Trattat tal-KE u mhux abbażi tar-regoli dwar l-ghajnuna mill-Istat. L-awtoritajiet Ungerizi qeghdin jirreferu għall-ġurisprudenza tal-Qorti Ewropea tal-Ġustizzja (ECJ), li tistipula li t-tassazzjoni diretta taqa' taht il-kompetenza tal-Istati Membri imma l-Istati Membri għandhom jeżerċitaw din il-kompetenza b'mod konsistenti mal-liġi Komunitarja dwar it-tassazzjoni diretta. F'dan il-kuntest, l-Ungerija qiegħda tikkontendi li l-osservanza tal-libertà tal-istabbiliment influwenza bil-bosta l-karatteristiċi tal-miżura.

L-ghan tal-miżura

- (27) L-ghan tal-miżura huwa l-finanzjament ta' self ġewwa l-istess grupp – li jipprovi allokazżjoni ottimali ta' likwidità – jista' jsir bla ma t-taxxa tinfluwenza d-deċiżjonijiet tan-negozju dwar l-operat u l-finanzjament.
- (28) B'kuntrastr mal-biċċa l-kbira tal-Istati Membri l-oħra, ma hemm ebda taxxa ta' gruppi fl-Ungerija. It-tassazzjoni ta' grupp shih tipprovi l-possibbiltà li fl-istess sena membru (domestiku) ta' grupp jikkontrobilancja t-telf tiegħu kontra l-qliġ ta' membru ieħor (domestiku) tal-grupp. Ir-rizorsi baġitarji ma jippermettux l-introduzzjoni ta' skema ta' tassazzjoni ta' grupp shih. Għaldaqstant ir-regola Ungeriza giet introdotta bħala alternattiva għat-tassazzjoni ta' grupp shih, sabiex sa ċertu punt jittaffa l-iżvantaġġ fil-kompetittività mqabbel ma' Stati Membri oħrajn bi skema ta' tassazzjoni ta' grupp shih.
- (29) Bis-saħħa tal-kunsens għal tnaqqis ta' 50 % mill-imghax irċevut u simmetrikament – sabiex jintlaħaq l-ghan tal-politika tat-tassazzjoni – zieda fil-profitti tiegħu ta' 50 % tal-imghax li jkun thallas lil impriżi affiljati, id-differenza ta' bejn il-finanzjament tal-ekwità u tas-self ġewwa l-istess grupp ta' kumpaniji tonqos, peress li dividend bħala remunerazzjoni għall-finanzjament tal-ekwità huwa eżenti mit-taxxa filwaqt li l-imghax fuq self ta' finanzjament huwa ntaxxat.
- (30) Skont l-awtoritajiet Ungerizi, il-miżura tirrappreżenta xorta ta' tassazzjoni ta' parti minn grupp ta' kumpaniji, applikata biss għal dhul ta' mghax. Hija regola applikabbli b'mod ġenerali li ma tiffavorixxi x'impriża jew il-produzzjoni ta' xi oġġetti. It-tassazzjoni ta' gruppi ta' kumpaniji hija karatteristika ġenerali tas-sistema ta' tassazzjoni ta' ċertu Stati Membri, u sa fejn l-awtoritajiet

Ungerizi huma infurmati, il-Kummissjoni ma kkontestatx il-kompatibilità tagħha mat-Trattat tal-KE.

L-eżistenza ta' ghajnuna mill-Istat skont l-Artikolu 87(1) tat-Trattat tal-KE

- (31) L-awtoritajiet Ungerizi jqisu li l-iskema inkwistjoni ma tikkostitwixxi ghajnuna mill-Istat skont it-tifsira tal-Artikolu 87(1) tat-Trattat tal-KE, peress li mhumiex sodisfati l-kriterji dwar (i) il-vantaġġ ekonomiku, (ii) is-selettività u (iii) ir-rizorsi tal-Istat.

Vantaġġ ekonomiku

- (32) Skont id-Deċiżjoni Inizjali, il-miżura tagħti vantaġġ (i) fil-livell tal-kumpanija individwali minhabba l-possibbiltà li jitnaqqsu 50 % tad-dhul mill-imghax nett mill-bażi tat-taxxa, u (ii) fil-livell tal-grupp kollu meta membru Ungeriz tal-grupp jiffinanzja membru barrani u jirċievi dhul ta' mghax li għalih ikun ingħata wkoll it-tnaqqis ta' 50 %.
- (33) L-awtoritajiet Ungerizi qeghdin jikkontendu li l-miżura tista' tkun ta' vantaġġ għal kumpanija individwali, iżda tkun ta' żvantaġġ għall-parti l-oħra tat-tranzazzjoni tas-self, u għalhekk f'relazzjonijiet purament domestiċi hija bbilancjata. Tista' tkun ta' vantaġġ ukoll għall-grupp kollu, imma dan il-vantaġġ huwa limitat għal kontrobilanc aktar malajr tat-telf minn imghax ta' kumpanija tal-grupp kontra d-dhul ta' mghax tal-oħra, bħal fil-każ ta' sistemi oħrajn ta' tassazzjoni ta' gruppi.
- (34) L-awtoritajiet Ungerizi qeghdin jikkontendu wkoll li f'sitwazzjonijiet transkonfinali, jekk il-kumpanija affiljata li tirċievi s-self minn ġewwa l-grupp u li fuqu qiegħda thallas l-imghax tkun ibbażata barra l-pajjiż, il-vantaġġ li tgawdi jkun jiddependi mir-rata tat-taxxa applikata fl-Istat Membru fejn din il-kumpanija tkun residenti. Il-vantaġġ mhuwiex minhabba n-natura tal-miżura Ungeriza, imma jirriżulta sempliciment mid-differenza ta' bejn ir-regoli ta' tassazzjoni tal-Istati Membri, li ma jistgħux jiġu kkunsidrati fl-evalwazzjoni tal-miżura. Kieku l-leġiżlazzjoni barranija kienet l-istess bħal-leġiżlazzjoni Ungeriza, il-vantaġġ identifikat mill-Kummissjoni ma kienx jibqa' jeżisti.
- (35) Barra dan, kif jissemma fid-deċiżjoni tal-Kummissjoni dwar l-Attivitajiet ta' Finanzjament Internazzjonali fl-Olanda ⁽¹¹⁾, l-eżistenza ta' vantaġġ għandha tiġi evalwata fil-qafas tar-regoli dwar l-ghajnuna mill-Istat purament fil-livell nazzjonali. F'dan ir-rigward, l-Ungerija tosserva illi, f'sitwazzjonijiet domestiċi, il-miżura ma taffettwax hażin il-kompetizzjoni u ma tagħti ebda vantaġġ, billi hija newtrali għat-taxxa.

⁽¹¹⁾ Paragrafu 82 tad-deċiżjoni tal-Kummissjoni 2003/515/KE tas-17 ta' Frar 2003 dwar l-ghajnuna mill-Istat implimentata mill-Olanda għal attivitajiet ta' finanzjament internazzjonali, (ĠU L 180, 18.7.2003, p. 52).

(36) L-awtoritajiet Ungerizi ma jaqblux mal-Kummissjoni li l-miżura tagħti vantaġġ lit-tranzazzjonijiet transkonfinali (meta l-imghax ikun diehel). L-Ungerija qiegħda tikkontendi li r-rata tat-taxxa korporattiva effettiva ta' 16 % diġà tista' tkun inċentiv biex gruppi ta' kumpaniji jallokaw l-operat fl-Ungerija. Xi vantaġġ potenzjali mhuwiex inċentiv ta' taxxa għal kumpaniji multinazzjonali, imma jirriżulta mill-libertà tal-istabbiliment. Dan il-prinċipju kien ikun ivvjolat kieku l-awtoritajiet Ungerizi eskludew gruppi b'membri barra l-Ungerija mill-ambitu tal-applikazzjoni tal-miżura.

(37) Qiegħed ikun sostnut ukoll li l-miżura tgħin biex gruppi ta' kumpaniji jiksibu allokazzjoni aktar effiċjenti tar-riżorsi finanzjarji, l-istess bhas-sistemi ta' tassazzjoni tal-gruppi ta' Stati Membri oħrajn. Hija aktar rigoruża minn sistemi ta' konsolidament tat-taxxa, li jippermettu d-distribuzzjoni ta' kull tip ta' telf f'unità amministrattiva.

(38) Jekk miżura tkun provvediment tat-tassazzjoni korporattiva normali applikabbli b'mod ġenerali, din ma tagħti ebda vantaġġ. L-awtoritajiet Ungerizi jqisu li din il-miżura hija arrangament speċjali ta' tassazzjoni ta' gruppi ta' kumpaniji li bhas-sistema ta' tassazzjoni tal-gruppi ta' kull Stat Membru iehor hija daqstant ġenerali bla ma tiffavorixxi x'impriza jew il-produzzjoni ta' xi oġġetti. Sa fejn l-awtoritajiet Ungerizi huma infurmati, il-Kummissjoni qatt ma kkontestat il-kompatibilità tal-iskemi tat-tassazzjoni tal-gruppi ta' Stati Membri oħrajn mat-Trattat tal-KE. Is-sistema hija parti integrali mir-regoli ġenerali tal-kalkolazzjoni tal-bażi tat-taxxa. Għaldaqstant din ma tagħti ebda vantaġġ ekonomiku.

Ir-riżorsi tal-Istat

(39) L-ewwel nett, l-Ungerija hija tal-opinjoni li l-miżura hija waħda ġenerali u tikkostitwixxi parti mir-regoli tas-sistema tat-tassazzjoni. Għaldaqstant ma jintużaw ebda riżorsi addizzjonali tal-Istat, peress li t-taxxa normali li jkollha tithallas ma tinbidilx.

(40) L-awtoritajiet Ungerizi jinnotaw ukoll li fid-Deċiżjoni Inizjali l-Kummissjoni ddikjarat li l-vantaġġ tal-miżura fil-livell ta' grupp jinholoq f'sitwazzjonijiet transkonfini meta l-kumpanija barra l-pajjiż li tkun qiegħda thallas l-imghax tiġi ntaxxata b'rata effettiva oghla minn 8 %. Dan il-vantaġġ mhuwiex imputabbli għall-Istat Ungeriz, u lanqas ma hu telf mir-riżorsi tal-Istat Ungeriz. Il-vantaġġ jipprovdi l-istat barrani li jippermetti t-tnaqqis shih tal-imghax li jithallas. Għaldaqstant il-vantaġġ potenzjali mhux qiegħed jiġi pprovdut mir-riżorsi tal-Istat Ungeriz preċiżament f'każijiet fejn il-Kummissjoni stabbiliet l-eżistenza ta' dan il-vantaġġ.

(41) Barra minn hekk, l-awtoritajiet Ungerizi jinnotaw li t-taxxa korporattiva li tithallas mill-membri ta' grupp ta' kumpaniji li jirċievi l-imghax bl-applikazzjoni tal-miżura jikkostitwixxi dħul ta' finanzzi għall-Istat li probabbilment ma jinkisibx mingħajr l-eżistenza tal-miżura.

Selettività

(42) L-awtoritajiet Ungerizi qegħdin jikkontendu li l-miżura hija parti mir-regoli ġenerali dwar it-tassazzjoni korporattiva, u għalhekk mhijiex selettiva.

(43) Id-dikjarazzjoni tal-Kummissjoni li l-benefiċjarji huma imprizi attivi f'diversi setturi ekonomiċi ssahħah il-fehma Ungeriza li l-miżura mhijiex selettiva. F'kull wiehed mis-setturi tal-ekonomija Ungeriza hemm imprizi (b'kollox aktar minn elf) li qegħdin japplikaw din il-miżura. Il-miżura qiegħda tiġi applikata wkoll f'setturi fejn tipikament intrapriżi multinazzjonali jew kbar mhumieħ prezenti (eż. agrikoltura, edukazzjoni, kejtoring).

(44) L-awtoritajiet Ungerizi qegħdin jirrimarkaw li ma tistax tqis miżura bħala selettiva jekk l-applikazzjoni tagħha mhijiex possibbli taht l-istess termini għal kull min iħallas it-taxxa. Mill-perspettiva tal-applikazzjoni tal-miżura, il-kumpaniji li jappartjenu lil gruppi biss huma f'sitwazzjoni paragonabbli abbażi tal-fatti u l-ligi.

(45) Il-fatt li l-miżura trid tiġi applikata minn imprizi li tal-anqas għandhom kumpanija affiljata waħda jidher li l-miżura qed jagħmilha selettiva. Madankollu, l-awtoritajiet Ungerizi qegħdin jikkontendu li kumpanija li tipprovdi self minn ġewwa l-grupp ma tkunx f'sitwazzjoni paragonabbli ma' kumpanija li tipprovdi self lil partijiet indipendenti. Din l-attività tal-aħħar tista' tiġi eżegwita biss minn istituzzjoni finanzjarja awtorizzata kif stabbilit fl-Att Ungeriz dwar l-istituzzjonijiet tal-kreditu b'mod konformi mad-Direttiva Bankarja ⁽¹²⁾. Kumpaniji li jiffinanzjaw terzi bħala l-attività ewlenija tagħhom ma jistgħux jitqabblu ma' kumpaniji li jipprovdu finanzjament ġewwa l-grupp tagħhom sabieħ il-likwidità fil-grupp tkun distribwita bl-aħjar mod.

(46) L-Ungerija qiegħda tirreferi għas-27 Rapport tal-Kummissjoni tal-1997 dwar il-Politika tal-Kompetizzjoni ⁽¹³⁾, li jagħmel referenza għal miżura Olandiża li biha giet ridotta t-taxxa fuq il-pagi li kienet qiegħda tingabar mingħand min iħaddem li kienu mqabbla fir-riċerka u l-iżvilupp. Il-miżura ma kinitx tikkwalifika bħala għajnuna mill-Istat, billi ma kinitx ristretta għal ċertu reġjun, settur jew impriza u kienet qiegħda tiġi pprovduta abbażi ta' kriterji oġġettivi.

1. Eċċezzjonijiet de jure

(47) L-awtoritajiet Ungerizi jqisu li bosta regoli ġenerali ta' tassazzjoni għandhom l-eċċezzjonijiet barra l-ambitu tal-applikazzjoni tagħhom ibbażati fuq kunsiderazzjonijiet tal-politika ekonomika u li huma konformi man-natura u l-istruttura ġenerali tas-sistema ta' tassazzjoni.

⁽¹²⁾ Id-Direttiva 2006/48/KE tal-Parlament Ewropew u tal-Kunsill tal-14 ta' Ġunju 2006 relatata mat-tehd u l-eżekuzzjoni tan-negozju tal-istituzzjonijiet tal-kreditu (ĠU L 177, 30.6.2006, p. 1).

⁽¹³⁾ http://ec.europa.eu/competition/annual_reports/rap97_en.html

- (48) Dwar l-eċċezzjoni li tikkonċerna l-kumpaniji ż-żgħar, l-awtoritajiet Ungerizi jinnotaw li (1) l-kumpaniji ż-żgħar tipikament ma jipprovdux finanzjament minn ġewwa l-grupp, (2) l-estensjoni tal-miżura għalihom tkun tehtieg spejjeż amministrattivi kbar sproporzjonati mal-vantaġġi potenzjali li effettivament ikunu jistgħu jiksbu, (3) l-Att Ungeriz dwar it-Taxxa Korporattiva jipprevedi diversi benefiċċji ta' taxxa speċifikament mahsuba għall-kumpaniji ż-żgħar. L-Ungerija qiegħda tirreferi għall-każ tal-GIL⁽¹⁴⁾, fejn il-Qorti appoġġjat il-logika li partijiet differenti li jhallu t-taxxa jstgħu jkunu trattati fuq bażi legali differenti tal-liġi tat-taxxa.
- (49) Rigward is-settur finanzjarju, l-Ungerija tistqarr ukoll li ma kellhiex il-hsieb li tippromwovi l-finanzjament minn ġewwa gruppi ta' kumpaniji. Minkejja d-diffikultajiet ekonomiċi fl-Ungerija, il-kumpaniji kkonċernati operaw bi profitti konsiderevoli, u l-Gvern Ungeriz imponielhom taxxi speċjali minflok ma appoġġhom. Barra minn hekk, dawn il-kumpaniji għandhom status ta' taxxa, u regoli finanzjarji u ta' kontabilità, speċjali. F'dan ir-rigward, l-awtoritajiet Ungerizi qiegħdin jirreferu wkoll għall-paragrafu 27 tal-avviż tal-Kummissjoni dwar l-applikazzjoni tar-regoli dwar l-ghajnuna mill-Istat għal miżuri relatati mat-tassazzjoni diretta ta' negozji⁽¹⁵⁾: "Dispożizzjonijiet speċifiċi li ma jkunx fihom elementi diskrezzjonali, li jkunu jippermettu pereżempju li t-taxxa tiġi ddeterminata fuq bażi fissa (pereżempju, fis-setturi tal-agrikoltura jew tas-sajd), jistgħu jkunu ġustifikati min-natura u l-iskema ġenerali tas-sistema fejn, pereżempju, jiehdu inkunsiderazzjoni r-rekwiżiti speċifiċi ta' kontabilità jew l-importanza tal-art f'assi li jkunu speċifiċi għal ċertu setturi; għalhekk dawn id-dispożizzjonijiet ma jikkostitwixxux għajnuna mill-Istat (...)"
- (50) Il-Gvern Ungeriz iqis li l-estensjoni tal-miżura għall-fornituri tas-servizzi finanzjarji, kumpaniji tal-assigurazzjoni, kumpaniji tal-investiment u kumpaniji b'kapital għall-ispekulazzjoni kienet preċiżament tikkostitwixxi selettività *de facto* peress, bl-istatus speċjali tal-fornituri tas-servizzi finanzjarji (l-attivitajiet tagħhom tipikament/kważi esklużivament jinvolvi tranżazzjonijiet ta' self eżegwiti bl-użu ta' riżorsi esterni), li dawn kienu jiksbu sproporzjonalment benefiċċji kbar fl-applikazzjoni tal-miżura.
2. In-natura tal-intragrupp
- (51) Kif jissemma fuq, bir-restrizzjonijiet regolatorji, l-azjendi mhux finanzjarji jistgħu japplikaw il-miżura biss b'rabta ma' kumpaniji affiljati, billi istituzzjonijiet finanzjarji awtorizzati biss huma permessi li jipprovdu self lil partijiet indipendenti. Barra minn hekk, għandu jiġi nnotat li hemm għadd ta' regoli fis-sistemi tat-tassazzjoni ta' Stati Membri oħrajn li huma disponibbli biss għal gruppi korporattivi (eż. it-tassazzjoni ta' grupp).
- (52) Għaldaqstant, skont l-awtoritajiet Ungerizi, il-fatt li l-miżura mhijiex applikabbli għal imghax li jircievu minn

terzi indipendenti fil-prattika jeskludi biss lill-istituzzjonijiet finanzjarji mill-ambitu tal-applikazzjoni tagħha minhabba d-dispożizzjonijiet regolatorji stretti għas-servizzi finanzjarji, li, iżda, hija ġġustifikata b'kunsiderazzjoniet ta' tassazzjoni u tal-politika ekonomika.

- (53) L-applikazzjoni tal-miżura Ungeriza ma tehtiegħx li impriża jkollha l-operat tagħha f'aktar minn Stat Membru wiehed. Skont l-Ungerija, kumpaniji li jappartjenu lill-istess grupp korporattiv biss huma f'sitwazzjoni paragnabbli abbażi tal-liġi u l-fatti mill-perspettiva tal-applikazzjoni tal-miżura. Billi l-kumpaniji kollha li jkunu membri tal-grupp jistgħu japplikaw il-miżura, ma tistax titqies li hija selettiva. L-Ungerija tinnota wkoll li fil-prattika, kull kumpanija tista' tiġi ttrasformata fi grupp korporattiv. Skont il-prassi preċedenti tal-Kummissjoni, li benefiċċju jkun soġġett għal ċertu sehem fl-ishma mhijiex raġuni suffiċjenti biex miżura tiġi kkunsidrata bħala selettiva⁽¹⁶⁾. Il-benefiċċji speċjali li jingħataw lill-kumpaniji tal-grupp ma jistgħux jiġu kkunsidrati li huma selettivi peress li l-grupp mhuwiex settur jew funzjoni imma sempliċiment struttura legali. Fejn vantaġġ fit-taxxa jkun applikabbli biċ-ċar fi grupp korporattiv f'kull settur ekonomiku li fih ikun qiegħed jopera, dan ikun miżura ġenerali u mhux vantaġġ speċjali mmirat lejn settur speċifiku wiehed.

3. Vantaġġ minn regolamenti barranin differenti

- (54) Il-Kummissjoni hija tal-fehma li l-miżura tiffavorixxi b'mod selektiv gruppi ta' kumpaniji b'minn tal-anqas membru wiehed barra l-Ungerija. L-Ungerija tqis li din is-sitwazzjoni ma tikkostitwixxi vantaġġ imma sempliċiment effett li jinholoq minhabba r-regoli ta' tassazzjoni xejn armonizzati tad-diversi Stati Membri, li mhumix fil-kontroll tal-Istat Ungeriz. Kif jissemma fuq, dan il-vantaġġ la huwa pprovdut mir-riżorsi tal-Istat Ungeriz u lanqas mhuwa imputabbli għall-Ungerija. Għal dak li għandu x'jaqsa ma' tassazzjoni diretta, il-ġurisprudenza ta' każijiet deċiżi mill-Qorti turi li residenti u dawk mhux residenti ġeneralment ma jkunux f'sitwazzjoni paragnabbli.

4. Il-possibbiltà li wiehed jagħżel li jibqa' barra kull sena

- (55) Għal dak li jirrigwarda l-possibbiltà li wiehed jagħżel li jibqa' barra mill-iskema, l-awtoritajiet Ungerizi jinnotaw li din il-karatteristika bilfors ġejja miċ-ċiklu annwali tat-tassazzjoni korporattiva, flimkien ma' dispożizzjonijiet oħra tal-liġi tat-taxxa. L-għażla attwali għal dak li jirrigwarda l-applikazzjoni tal-miżura la ssir mill-awtoritajiet Ungerizi u lanqas mill-benefiċjarju, imma minn kumpanija affiljata meta jkun jista' jinholoq xi żvantaġġ fit-taxxa.

⁽¹⁴⁾ C-308/01 *GIL Insurance Ltd u Oħrajn v Il-Kummissarji tad-Dwana u s-Sisa* [2004] ECR I-4777.

⁽¹⁵⁾ ĠU C 384, 10.12.1998, p. 3.

⁽¹⁶⁾ Id-Deciżjoni tal-Kummissjoni fil-Kaž N 354/2004 – L-Irlanda, Ir-Regim tat-Titoli Korporattivi, ĠU C 131, 28.5.2005, p. 11.

In-natura illecita tal-miżura, għajnuna eżistenti vs. għajnuna ġdida

- (56) Fid-Deċiżjoni Inizjali, il-Kummissjoni kkonstatat li l-miżura ma tistax titqies bħala għajnuna eżistenti billi ma kienet tissodisfa ebda wiehed mit-tliet kriterji li hemm fl-Anness IV.3 tal-Att ta' Adeżjoni. Madankollu, l-awtoritajiet Ungerizi jqisu li dan l-Anness ma jkoprix it-tipi kollha ta' għajnuna eżistenti kif stabbilit fl-Artikolu 1(b) fir-regolament proċedurali. L-Anness IV.3 tal-Att ta' Adeżjoni fih biss dispożizzjonijiet dwar għajnuna li ddahhlet fis-sehh u giet riveduta qabel id-data tas-shubija msemmija fl-Artikolu 1(b), (i) tar-regolament proċedurali⁽¹⁷⁾. Madankollu, ir-regoli li jidhru fl-Artikolu 1(b)(ii)-(v) tar-Regolament għandhom jittiehdu f'kunsiderazzjoni wkoll bl-iskop li tiġi identifikata l-għajnuna eżistenti li mhijiex prevista bl-Att ta' Adeżjoni. Din l-interpretazzjoni hija kkonfermata permezz tal-Anness II tal-Att ta' Adeżjoni li jemenda biss l-Artikolu 1(b)(i) tar-Regolament. Interpretazzjoni differenti titfa' dubju dwar iċ-ċertezza legali u l-pretensjonijiet legittimi u twassal għal trattament inugwali tal-Istati Membri.
- (57) Sakemm il-Kummissjoni żżomm il-pożizzjoni tagħha li l-miżura ma tikkostitwixxi għajnuna eżistenti abbażi tal-Artikolu IV tal-Att ta' Adeżjoni, l-awtoritajiet Ungerizi jqisu li din għandha tiġi evalwata skont l-Artikolu 1(b) tar-Regolament u għandha tikkwalifika bħala għajnuna eżistenti, għal żewġ raġunijiet.
- (58) L-ewwel nett, skont l-Artikolu 1(b)(v) tar-regolament proċedurali, miżura li dakinhar tal-implimentazzjoni ma kinitx tikkostitwixxi għajnuna u sussegwentement saret għajnuna minhabba l-evoluzzjoni tas-suq komuni u minghajr ma tkun giet alterata mill-Istat Membru, titqies bħala għajnuna eżistenti. L-Ungerija qieghda tirreferi wkoll għall-każ taċ-Ċentri Belgjani ta' Koordinament (BCC)⁽¹⁸⁾, li sa ċertu punt huwa simili għall-miżura, u li fih fl-1984 u l-1987 il-Kummissjoni kienet ikkunsidrat li r-regim tal-BCC ma setax jitqies bħala għajnuna mill-Istat. Konformament ukoll mal-opinjoni bi twegiba għal mistoqsija minghand MPE, il-Kummissjoni kkunsidrat li l-miżura tal-BCC ma kinitx għajnuna mill-Istat u li miżuri simili minn Stati Membri wkoll ma kinux jikkwalifikaw bħala għajnuna mill-Istat⁽¹⁹⁾. Rigward l-iskema tal-BCC l-Kummissjoni bidlet l-opinjoni tagħha biss bid-deċiżjoni tagħha ddatata s-17 ta' Frar 2003, wara d-dhul fis-sehh tal-miżura Ungeriza.
- (59) L-Ungerija kkonfermat ukoll, wara verifika mad-dipartiment kompetenti tal-Ministeru tal-Finanzi Ungeriz, li l-

Uffiċċju ta' Sorveljanza tal-Għajnuna mill-Istat Ungeriz (SAMO) kien eżamina l-miżura fis-sajf tal-2002, qabel l-adozzjoni tagħha. Fid-dawl tal-ġurisprudenza applikabbli u d-deċiżjoni preċedenti tal-Kummissjoni dwar l-iskema tal-BCC, l-SAMO wasal għall-konklużjoni li l-miżura f'din il-kwistjoni ma kinitx għajnuna mill-Istat u għalhekk ma ressaqx l-iskema quddiem il-Kummissjoni.

- (60) Barra min hekk, l-awtoritajiet Ungerizi jfakkru li l-Kummissjoni kienet talbet informazzjoni dwar il-miżura f'ittra li ġgħib id-data tad-19 ta' Novembru 2004 u l-Ungerija wiegħbet fit-8 ta' Diċembru 2004. Billi l-Ungerija ma rċevietx iżjed mistoqsijiet jew xi forma ta' reazzjoni uffiċjali mill-Kummissjoni, din tifhimha li kellha kull raġuni taħseb li l-miżura ma kinitx tikkwalifika bħala għajnuna mill-Istat, jew kieku kienet tikkwalifika bħala għajnuna mill-Istat, allura din kienet tkun għajnuna eżistenti mill-Istat skont l-Artikolu 1(b)(v) tar-Regolament.
- (61) It-tieni nett, l-Ungerija qieghda tikkontendi li l-miżura titqies li kienet awtorizzata abbażi tal-Artikolu 1(b)(iii) tar-regolament proċedurali. Din tifhimha li kieku l-miżura kienet ikkwalifikata bħala għajnuna illecita wara s-shubija, it-talba tal-Kummissjoni għall-informazzjoni fl-2004 kienet tikkwalifika bħala l-bidu tal-proċedura ta' investigazzjoni. L-Ungerija tinnota li skont l-Artikolu 4(5) tar-Regolament id-deċiżjonijiet tal-Kummissjoni jridu jittiehdu fi żmien xahrejn. Barra minn hekk, skont l-Artikolu 4(6) tar-Regolament, fejn il-Kummissjoni ma tkunx hadet deċiżjoni fil-perjodu ta' żmien imsemmi fuq, l-għajnuna titqies li tkun giet awtorizzata mill-Kummissjoni. Skont l-Artikolu 1(b)(iii) tar-Regolament, l-għajnuna meqjusa li tkun giet awtorizzata skont l-Artikolu 4(6) tar-Regolament għandha tkun ikkunsidrata bħala għajnuna eżistenti.
- (62) Għad li x-xahrejn skadenza mhumieq applikabbli f'din il-proċedura, l-obbligu l-iehor xorta wahda għandu jiehu l-preċedenza, jiġifieri l-Kummissjoni għandha l-obbligu li ġgħib l-istharrig fi tmiemu. Abbażi tal-ġurisprudenza ta' każijiet deċiżi mill-Qorti, l-Ungerija tikkonkludi li l-Kummissjoni kien messha tiehu passi biex tistharreġ l-għajnuna mill-Istat fi żmien raġonevoli. L-Ungerija qieghda tirreferi għas-sentenza tal-Qorti tal-Ewwel Istanza fil-Każ T-190/00⁽²⁰⁾, fejn il-Qorti ddecidiet li l-perjodu ta' 28 xahar għandu mnejn li huwa twil wisq

⁽¹⁷⁾ Ir-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli ddettaljati għall-applikazzjoni tal-Artikolu 93 tat-Trattat tal-KE (ĠU L 83, 27.3.1999, p. 1).

⁽¹⁸⁾ Id-Deċiżjoni tal-Kummissjoni 2003/755/KE tas-17 ta' Frar 2003 dwar il-miżura ta' għajnuna implimentata mill-Belġju għaċ-ċentri ta' koordinament stabbiliti fil-Belġju (ĠU L 282, 30.10.2003, p. 25).

⁽¹⁹⁾ ĠU C 63, 11.3.1991, p. 37.

⁽²⁰⁾ Is-sentenza tas-27 ta' Novembru 2004 fil-Każ T-190/00 *Regione Siciliana v Il-Kummissjoni*, [2003] ECR II-5015, il-paragrafu 136; ara l-Każ 120/73 *Gebrüder Lorenz GmbH v Il-Germanja u l-Land de Rhénanie-Palatinat* [1973] ECR-1471, il-paragrafu 4.

ghall-proċedura ta' investigazzjoni preliminari kieku l-Kummissjoni kellha titlob l-informazzjoni minghand l-Istat Membru kkonċernat darba biss. Skont l-awtoritajiet Ungerizi, dawn il-prinċipji għandhom jiġu applikati *a fortiori* anke fil-proċedura ta' investigazzjoni preliminari, fejn il-Kummissjoni tistharreġ biss jekk ikollhiex dubji dwar il-kompatibilità tal-miżura mal-Artikolu 87 tat-Trattat tal-KE. Konsegwentement, billi l-Kummissjoni naqset li tadotta deċiżjoni fi żmien raġonevoli – u wara li ġew ikkunsidrati l-prinċipji taċ-ċertezza legali u l-amministrazzjoni korretta – anke jekk il-miżura kienet meqjusa li hija għajnuna, din għandha titqies bħala għajnuna eżistenti skont l-Artikolu 1(b)(iii) tar-Regolament.

Il-kwistjoni tal-irkuprar u l-perjodu tranżitorju potenzjali biex wiehed jinqala' l barra

- (63) Il-Gvern Ungeriz qiegħed jikkontendi li l-Kummissjoni għandha tirrinunzja l-irkuprar tal-għajnuna potenzjali, billi dan imur kontra wiehed mill-prinċipji ġenerali tal-liġi Komunitarja, jiġifieri l-prinċipju tal-pretensjonijiet legittmi. L-Ungerija qiegħda tirreferi għall-ġurisprudenza li b'mod konsistenti sostniet li “*id-dritt li wiehed joqgħod fuq il-prinċipju tal-protezzjoni tal-pretensjonijiet legittmi huwa estiż għal kull persuna f'sitwazzjoni fejn awtorità Komunitarja tkun għallilha tikkonsidra pretensjonijiet li jkunu ġġustifikati.*”⁽²¹⁾ Din qiegħda tikkwota wkoll is-sentenza tal-Qorti fil-każ Van den Bergh & Jürgen⁽²²⁾, fejn biex jiġi ddeterminat jekk pretensjoni tkunx iġġustifikata ġiet applikata din il-prova: “*...kieku kummerċjant prudenti u diskret ikun jista' jipprevedi l-adozzjoni ta' miżura Komunitarja li x'aktarx tkun sa toltu, dan ma jkunx jista' jiġġustifika dak il-prinċipju jekk il-miżura tiġi adottata.*” B'referenza għall-każ taċ-Ċentri Belġjani ta' Koordinament, l-awtoritajiet Ungerizi qegħdin jikkontendu li fl-1984 u fl-1987 il-Kummissjoni kienet tqis dik is-sistema li hija kompatibbli, u bidlet id-deċiżjoni tagħha biss fis-17 ta' Frar 2003, wara d-dhul fis-seħh tal-miżura Ungeriza. Barra minn hekk, is-sistema taċ-Ċentri Belġjani ta' Koordinament kienet applikabbli esklużivament għal kumpaniji multinazzjonali, b'kuntrast mal-miżura Ungeriza b'ambitu ta' applikazzjoni usa'.
- (64) L-awtoritajiet Ungerizi qegħdin jirreferu għad-deċiżjoni dwar il-bidu tal-proċedura ta' investigazzjoni formali dwar il-liġijiet tat-taxxa korporattiva fi Spanja, fejn il-Kummissjoni ddikjarat li din kienet ibbażata biss fuq assunzzjoni preliminari. Fid-deċiżjoni finali tagħha, il-Kummissjoni ddikjarat li l-aktar partijiet kawti u infurmati tajjeb ukoll ma setghux jipprevedu kif il-miżura setgħet tiġi kklassifikata bħala għajnuna mill-Istat, u l-partijiet setghu bix-xieraq jiddikjaraw il-pretensjonijiet legittmi⁽²³⁾. F'dak il-każ, id-deċiżjoni ttiehdet wara aktar minn erba' snin mit-talba għall-informazzjoni. Fid-dawl tal-fatt li t-talba għall-informazzjoni minghand l-Ungerija saret fid-19 ta' Novembru 2004, u li għaliha ingħatat

tweġiba shiha fit-8 ta' Diċembru 2004, l-awtoritajiet Ungerizi jqisu li setghu jissoponu leġittimament li l-miżura inkwistjoni ma kinitx tikkostitwixxi għajnuna mill-Istat, konformi mal-pożizzjoni tal-Kummissjoni fid-Deciżjoni 2001/168/KESC.

- (65) L-Ungerija qiegħda tirrimarka li matul dak il-perjodu l-Grupp tal-Kodiċi ta' Etika tal-Kunsill kien eżamina l-miżura u ma kkonkludix li din kienet tikkostitwixxi miżura ta' taxxa li tagħmel il-hsara. Fid-dawl tad-deliberazzjonijiet, il-Kummissjoni, bħala membru ta' dan il-grupp setgħet titlob aktar informazzjoni minghand l-Ungerija jekk ippreżumiet li l-miżura kienet tikkwalifika bħala għajnuna mill-Istat.
- (66) L-Ungerija kkontendiet ukoll illi, skont ir-regolament proċedurali, qabel il-bidu ta' proċedura ta' investigazzjoni formali, il-Kummissjoni għandha tiddiskuti l-kompatibilità ta' dispożizzjoni mal-Istat Membru permezz ta' proċedura preliminari. Ikun jikkostitwixxi l-ksur tar-regoli proċedurali kieku l-Kummissjoni kellha tibda investigazzjoni formali skont l-Artikolu 88(2) tat-Trattat tal-KE mingħajr ma tniedi evalwazzjoni preliminari konformi mar-Regolament u tikser il-prinċipju ta' kooperazzjoni bonafide stabbilit fl-Artikolu 10 tat-Trattat tal-KE.
- (67) L-awtoritajiet Ungerizi qegħdin jikkontendu wkoll li l-prassi stabbilita tal-Kummissjoni timplika li l-protezzjoni tal-pretensjonijiet legittmi hija estiża wkoll għall-Istati Membri⁽²⁴⁾.
- (68) L-Ungerija qiegħda tissottolinja wkoll li f'ċertu deċiżjonijiet⁽²⁵⁾, b'rabta mal-pretensjoni legittima, il-Kummissjoni rreferiet għax-xebh tal-miżuri inkwistjoni mal-każ taċ-Ċentri Belġjani ta' Koordinament (BCC) li oriġinarjament kien meqjus bħala kompatibbli, u għalhekk din irrinunzjat l-irkuprar.
- (69) L-awtoritajiet Ungerizi jaslu għall-konkluzjoni li “*la l-Ungerija u lanqas il-kumpaniji Ungerizi li kienu qegħdin japplikaw il-miżura ma setghu jipprevedu – anke kieku eżerċitaw kawtela raġonevoli – li 4 snin wara l-introduzzjoni tal-Miżura u 3 snin wara s-shubija tal-Ungerija fl-UE l-Kummissjoni kienet sa tibda proċedura dwar il-Miżura għaliex din kellha dubji dwar il-kompatibilità tagħha mal-liġi Komunitarja.*”

⁽²¹⁾ Il-Każijiet Kongunti C-182/03 u C-217/03 *Ir-Renju tal-Belġju u l-Forum 187 v Il-Kummissjoni* [2003] ECR I-6887, il-paragrafu 147.

⁽²²⁾ Il-Każ 265/85 ta' Van den Bergh en Jurgens BV et Van Dijk Food Products (Lopik) BV v Il-Kummissjoni [1987] ECR 1155, il-paragrafu 44.

⁽²³⁾ Il-paragrafi 27-28 Id-Deciżjoni tal-Kummissjoni 2001/168/KESC tal-31 ta' Ottubru 2000 dwar il-liġijiet tat-taxxa korporattiva fi Spanja, (ĠU L 60, 1.3.2001, p. 57).

⁽²⁴⁾ Il-paragrafu 43 tal-verżjoni Ingliża tad-Deciżjoni tal-Kummissjoni 2003/512/KE tal-5 ta' Settembru 2002 dwar l-iskema ta' għajnuna implimentata mill-Germanja għaċ-Ċentri ta' Kontroll u Koordinament, (ĠU L 177, 16.7.2003, p. 17).

⁽²⁵⁾ Id-Deciżjoni tal-Kummissjoni 2003/81/KE (ĠU L 31, 6.2.2003, p. 26) u d-Deciżjoni tal-Kummissjoni 2003/501/KE (ĠU L 170, 9.7.2003, p. 20).

(70) L-Ungerija qiegħda tissottolinja li deċiżjoni sfavorevoli min-naha tal-Kummissjoni tista' twassal għal għadd ġmielu ta' kawżi l-qorti għad-danni kontra l-Ungerija minn kull min applika l-miżura minn dawk li jhallsu t-taxxa u tista' tnaqqas il-fiduċja tal-investituri fil-kredibilità tat-trasformazzjoni ekonomika li l-pajjiż irnexxielu jagħmel s'issa.

(71) Fl-aħhar nett, l-Ungerija qiegħda tikkontendi li jekk il-Kummissjoni tiddeċiedi li l-miżura hija inkompatibbli mal-liġi Komunitarja, ikun jehtieg li jiġi stabbilit perġodu tranżitorju li matulu l-miżura tibqa' tkun applikabbli tal-anqas għal dawk il-kumpaniji li s'issa kienu qegħdin japplikaw il-miżura. Fil-każ *Ir-Renju tal-Belġju u l-Forum 187 ASBL v Il-Kummissjoni* l-Qorti sostniet li fin-nuqqas ta' preċedenza tal-interess pubbliku, il-Kummissjoni tkun qiegħda tikser regola superjuri tal-liġi jekk tonqos milli tistabbilixxi miżuri tranżitorji meta tkun qiegħda tirrevoka regoli li dwarhom xi kumpaniji seta' kellhom pretensjonijiet legittimi li ġejjin mil-liġi Komunitarja ⁽²⁶⁾.

(72) L-awtoritajiet Ungerizi għalhekk qegħdin jitolbu li anke fl-eventwalità ta' deċiżjoni negattiva potenzjali, abbażi tal-prinċipju tal-protezzjoni tal-pretensjoni legittima l-Kummissjoni għandha tippermetti l-applikazzjoni tal-miżura sa tmiem il-ħames sena ta' tassazzjoni wara s-sena tad-deċiżjoni. Dan il-perġodu tranżitorju jkun mehtieg biex dawk li jhallsu t-taxxa jhejju ruhhom għaċ-ċirkostanzi l-ġodda li jirriżultaw mir-revoka tal-miżura. F'dan ir-rigward, l-Ungerija tinnotta li l-Kummissjoni stabbiliet perġodu tranżitorju ta' kważi 8 snin fid-deċiżjoni tagħha relatata ma' attivitajiet ta' finanzjament internazzjonali Olandiżi għall-entitajiet li diġà qegħdin japplikaw ir-regoli Olandiżi impliċiti ⁽²⁷⁾.

Informazzjoni addizzjonali pprovduta mill-awtoritajiet Ungerizi

1. Ġustifikazzjoni min-natura jew l-iskema ġenerali tas-sistema

(73) Fit-tweġiba tagħhom għat-talba mill-Kummissjoni għall-informazzjoni ddatata 12 ta' Frar 2008, l-awtoritajiet Ungerizi ssottolinjaw li "kieku l-Kummissjoni xorta waħda ssostni li din il-miżura hija selettiva, minkejja kollox il-miżura ma tistax titqies li hija għajnuna mill-Istat, għaliex is-selettività hija ġġustifikata min-natura jew l-iskema ġenerali tas-sistema". Il-miżura kienet giet introdotta biex jitnaqqsu

ċertu effetti sfavorevoli attribwibbli għan-nuqqas ta' tassazzjoni tal-gruppi ta' kumpaniji fl-Ungerija.

(74) F'dan ir-rigward, l-Ungerija indikat li l-miżura titbiegħed ferm anqas mill-hekk imsejjah metodu "klassiku" ta' stima tat-taxxa individwali (jiġifieri mhux ikkonsolidata) milli jagħmlu l-iskemi ta' tassazzjoni tal-gruppi ta' kumpaniji li ta' spiss jintużaw fi Stati Membri oħrajn. B'konsegwenza ta' dan, l-awtoritajiet Ungerizi qegħdin jikkontendu li l-miżura hija mmirata lejn l-implimentazzjoni (b'mod speċjali) ta' sistema moderna ta' tassazzjoni tad-dhul stabbilita u ta' spiss użata.

(75) L-Ungerija rreferiet ukoll għaž-żewġ forom alternattivi ta' finanzjament, jiġifieri l-finanzjament tal-ekwità u d-dejn, u t-trattament ta' tassazzjoni differenti li jiġibu magħhom, u osservat li fiż-żewġ każijiet id-dhul huwa soġġett għall-istess rata ta' taxxa (16 % u 4 % soprataxxa), imma l-entità taxxabli hija differenti (għal dividendi, din tkun il-kumpanija sussidjarja, u għal imghax, hija l-kumpanija prinċipali li jkollha thallas it-taxxa).

2. Statistika dwar l-applikazzjoni tal-miżura

(76) L-Ungerija pprovdiet lill-Kummissjoni b'informazzjoni statistika dwar l-applikazzjoni tal-miżura bbażata fuq it-tagħrif li ġie rrapportat fid-denunzi tat-taxxa fis-snin ta' tassazzjoni mill-2003 sal-2006 u kkontendiet li d-distribuzzjoni settorjali tal-imprizi li għalihom qiegħda tiġi applikata l-miżura turi li abbażi tas-settur il-miżura hija waħda newtrali.

(77) L-awtoritajiet Ungerizi pprovdew ukoll informazzjoni statistika dwar l-għadd ta' imprizi li potenzjalment qegħdin japplikaw il-miżura u dawk li attwalment irrikorrew għall-korrezzjoni tal-bażi tat-taxxa. Dawn iċ-ċifri jindikaw li fl-2006, 8 181 impriza ⁽²⁸⁾ setgħu potenzjalment japplikaw il-miżura, mentri 1 738 applikawha attwalment ⁽²⁹⁾.

⁽²⁸⁾ L-għadd ta' benefiċjarji potenzjali huwa bbażat fuq stima approssimattiva billi ma jeżistix tagħrif dwar l-għadd eżatt tal-kumpaniji eliġibbli li japplikaw il-miżura, billi l-awtoritajiet tat-taxxa m'għandhom ebda informazzjoni dwar l-għadd ta' dawk li jhallsu t-taxxa b'kumpaniji affiljati. B'imprizi li setgħu potenzjalment japplikaw il-miżura, l-Ungerija qiegħda talludi għal kull impriza li mhijiex mikrointrapriża jew intrapriża żgħira, istituzzjoni tal-kreditu, kumpanija tal-investment jew kumpanija tal-assigurazzjoni, irrispettivament jekk tkunx kumpanija affiljata jew le.

⁽²⁹⁾ Fl-2006 l-għadd totali ta' kumpaniji soġġetti għall-Att LXXXI tal-1996 dwar it-Taxxa Korporattiva u t-Taxxa tad-Dividendi kien ta' 316 498.

⁽²⁶⁾ Il-Każijiet Kongunti C-182/03 u C-217/03 *Ir-Renju tal-Belġju u l-Forum 187 v Il-Kummissjoni* [2003] ECR I-6887, il-paragrafu 149.

⁽²⁷⁾ Id-Deciżjoni tal-Kummissjoni 2003/515/KE tas-17 ta' Frar 2003 dwar l-għajnuna mill-Istat implimentata mill-Olanda għal attivitajiet ta' finanzjament internazzjonali, (ĠU L 180, 18.7.2003, p. 52).

L-ghadd ta' impriži li setghu potenzjalment japplikaw il-miżura u impriži li attwalment irrikorrew għall-korrezzjoni tal-baži tat-taxxa

	Sena 2003		Sena 2004		Sena 2005		Sena 2006	
	Għadd	%	Għadd	%	Għadd	%	Għadd	%
Għadd ta' impriži li setghu potenzjalment japplikaw il-miżura	8 975	100,0 %	7 774	100,0 %	8 236	100,0 %	8 181	100,0 %
Għadd u proporzjon ta' impriži li attwalment irrikorrew għall-korrezzjoni tal-baži tat-taxxa	1 198	13,3 %	1 532	19,7 %	1 573	19,1 %	1 738	21,2 %

- (78) L-Ungerija ppreżentat ukoll l-impatt li hareġ mit-tagħrif kollu li ngabar relatat mal-50 kumpanija individwali li rċewew l-oghla ammont ta' mghax nett li għadda bejn kumpaniji tal-istess grupp. L-effetti kkalkulati abbaži tat-tagħrif kollu li ngabar relatat mal-50 impriża li kisbu l-oghla riduzzjoni fil-baži tat-taxxa minhabba l-miżura huma kif ġej ⁽³⁰⁾:

(f'1 000 ta' HUF)

Sena	Tnaqqis fil-baži tat-taxxa minhabba l-miżura	Effett tal-miżura fuq it-taxxa
2003	9 403 458	1 692 622
2004	25 747 203	4 119 552
2005	13 585 244	2 173 639
2006	118 790 256	19 006 441

V. KUMMENTI MILL-PARTIJET INTERESSATI

Il-Kamra tal-Kummerċ Amerikana fl-Ungerija

- (79) Il-Kamra tal-Kummerċ Amerikana fl-Ungerija (AmCham) tqis li l-miżura tikkostitwixxi konsolidament parzjali għal dak li għandu x'jaqsam ma' dhul ta' mghax. Hija parti mis-sistema normali ta' tassazzjoni fl-Ungerija. Xi vantaġġ transkonfini mhuwiex kawża tal-leġiżlazzjoni tat-taxxa Ungeriza imma huwa r-riżultat tad-differenzi ta' bejn il-leġiżlazzjonijiet tal-Istati Membri. Li wiehed jeskludi l-imghax transkonfinali rċevut jew mhallas minn kumpanija Ungeriza mill-ambitu tal-miżura huwa kuntrarju għall-libertajiet fundamentali tat-Trattat.
- (80) Dwar l-ghoti tal-ghajnuna mir-riżorsi tal-Istat, l-AmCham tqis li f'sitwazzjonijiet transkonfinali meta l-imghax ikun diehel, it-tnaqqis tal-imghax isir mill-kumpanija affiljata stabbilita fil-pajjiż l-iehor.
- (81) Rigward il-vantaġġ, l-AmCham tissottolinja li m'hemm ebda devjazzjoni mir-reġim ta' tassazzjoni normali. Jekk

ikunx jeżisti vantaġġ f'xerjuri multinazzjonali jiddependi mir-rata ta' taxxa fuq id-dhul tal-kumpaniji fl-Istat ta' min ikun qiegħed jissellef; iżda, għall-investigazzjoni tal-ghajnuna mill-Istat il-vantaġġ għandu jiġi evalwat purament fil-livell nazzjonali.

- (82) Rigward is-selettività, l-AmCham tistqarr li kieku l-Kummissjoni tiddetermina li dispożizzjoni tat-taxxa tista' tkun selettiva abbaži ta' dak li hemm fid-Deciżjoni Inizjali, l-iskedi tad-deprezzament għat-taxxa, id-dispożizzjonijiet relatati mal-ispejjeż personali u r-regoli dwar kapitalizzazzjoni ta' self, fost ohrajn, kienu jaqgħu wkoll fl-ambitu tal-applikazzjoni tar-regoli dwar l-ghajnuna mill-Istat. L-eskluzjoni tal-kumpaniji ż-żgħar hija ġġustifikata min-natura u l-iskema ġenerali tal-leġiżlazzjoni tat-taxxa Ungeriza (għaliex l-SMEs huma l-uniċi li huma soġġetti għal dispożizzjonijiet ta' taxxa ekwivalenti ⁽³¹⁾ u l-miżura kienet thalli impatt limitat fuqhom. Barra minn hekk, l-estensjoni tal-miżura għal kumpaniji ta' servizzi finanzjarji kienet tiffavorizzahom sproporzjonalment.

⁽³⁰⁾ Ma ngħatax tagħrif mill-awtoritajiet Ungerizi dwar is-snin sussegwenti.

⁽³¹⁾ Dawn il-benefiċċji jinkludu tnaqqis addizzjonali ta' ammortizzazzjoni fuq ċertu investimenti bħal proprjetà, makkinarju, vetturi, u proprjetà intellettuali; provvedimenti speċjali għal ċertu salarji ta' impjegati; u eżenzjoni mit-taxxa tal-innovazzjoni.

- (83) Il-kumpaniji paragonabbli abbażi tal-liġi u l-fatti huma gruppi ta' kumpaniji, billi l-miżura hija metodu kif tiġi parzjalment ikkonsolidata t-tassazzjoni ta' tranżazzjonijiet ġewwa l-grupp.
- (84) Wiehed jagħmel żball jekk jikkontendi li l-miżura hija selettiva għaliex ma tapplikax għal kumpaniji li jkunu qeghdin joperaw għal rashom. Bħala prinċipju, kull impriza tista' tirristruttura u tittrasforma ruhha fi grupp ta' kumpaniji. Madankollu, m'hemm ebda inċentiv biex entitajiet b'membri wiehed jirristrutturaw irwiehhom b'dan il-mod, għaliex l-imghax li jghaddi bejn il-kumpanija tal-istess grupp mhuwiex soġġett għat-taxxa. Vantaġġ potenzjali abbażi tax-xenarju multinazzjonali mhuwiex imputabbli għall-miżura, imma għad-differenzi ta' bejn il-leġiżlazzjonijiet tat-taxxa tal-Istati Membri. Jekk wiehed iqis li l-provvediment li wiehed jista' jagħzel li jibqa' barra mill-iskema jagħti lok għas-selettività jkun qiegħed jiffa' f'dubju diversi miżuri ta' taxxi oħrajn b'element tal-għażla.
- (85) Skont l-AmCham, l-Anness IV.3 tal-Att ta' Adeżjoni jikkonċerna biss l-ghajnuna ta' qabel is-shubija "mas-shubija", li altrimenti tiġi rregolata bl-Artikolu 1(b)(i) tar-Regolament tal-Kunsill (KE) Nru 659/1999⁽³²⁾. Għal determinazzjoni dwar ghajnuna eżistenti jridu jiġu kkunsidrati wkoll il-bqija tad-dispożizzjonijiet taht l-Artikolu 1(b). Skont l-AmCham, kieku l-miżura kienet ghajnuna mill-Istat, kienet tkun ghajnuna eżistenti skont l-Artikolu 1(b)(iii) u l-Artikolu 1(b)(v) tar-Regolament (KE) Nru 659/1999. Kieku l-Kummissjoni kellha tasal għall-konkluzjoni żbaljata li l-miżura tikkostitwixxi ghajnuna ġdida illeċita u inkompatibbli, għandha tiġi impedita milli tiehu d-deċiżjoni li tirkupraha. Meta wiehed iqis il-pretensjonijiet legittimi, il-Kummissjoni għandha taċċetta wkoll skadenza sa meta l-miżura tkun tista' tiġi applikata qabel ma tinbidel.
- L-MOL Plc.*
- (86) L-MOL Plc topera bħala l-kumpanija prinċipali tal-Grupp MOL fl-Ungerija. Din ilha tapplika l-miżura sa mill-introduzzjoni tagħha għat-tranżazzjonijiet ta' finanzjament ġewwa l-grupp bi 30 membru fil-grupp. Fil-biċċa l-kbira l-azenda tapplika l-miżura f'relazzjonijiet domestiċi (għal ammont ta' aktar minn 10 biljun forint Ungeriz), filwaqt li b'mod sinifikanti fl-ivell anqas mal-membri tal-grupp barra l-pajjiż (għal ammont ta' anqas minn biljun forint Ungeriz). Dan juri li, b'kuntrast mal-assunzjoni tal-Kummissjoni, il-miżura mhijiex qiegħda tiġi applikata esklużivament għal gwadann ta' vantaġġ fit-taxxa ġewwa l-grupp minn tranżazzjonijiet internazzjonali.
- (87) L-MOL Plc tqis li l-miżura parzjalment tilhaq l-ghan ta' tassazzjoni kkonsolidata jew ta' grupp shih, sistema li l-Ungerija m'għandhiex. Jekk it-tassazzjoni kkonsolidata jew ta' grupp shih tiġi aċċettata f'diversi Stati Membri, skont l-MOL wiehed jista' legittimament jissoponi li din il-miżura mhijiex ghajnuna, b'mod partikolari billi l-applikazzjoni tagħha ma twassalx għal taxxa aktar baxxa li jkollha tithallas fil-livell ta' grupp.
- (88) Il-Kummissjoni tkun qiegħda tagħmel żball meta tgħid li l-miżura tagħti vantaġġ selettiv. Din hija miżura ġenerali b'eċċezzjonijiet limitati applikabbli għal kull min iħallas it-taxxa irrispettivament mill-kamp tal-attività. Il-fatt li l-miżura hija applikabbli għal finanzjament minn ġewwa l-grupp naturalment hija preżunta l-eżistenza ta' dawn it-tranżazzjonijiet ma' kumpaniji affiljati, bl-istess mod bħal pereżempju s-sitwazzjoni fejn it-tnaqqis tad-deprezzament mill-bażi tat-taxxa jkun jeħtieġ is-sjeda tal-ass intitolat.
- (89) L-MOL Plc qiegħda tikkontendi wkoll li għall-kumpanija li tkun qiegħda tipprovdi s-self fl-Ungerija jkun irrilevanti jekk din tipprovdi il-finanzjament barra l-pajjiż jew fl-Ungerija.
- (90) Sa fejn l-MOL Plc kienet infurmata, il-Kummissjoni diġà kienet eżaminat il-miżura f'Diċembru 2004. Ikun ingust u kuntrarju għall-prassi legali bonafidi li wiehed jistenna li l-Ungerija u kull min iħallas it-taxxa fl-Ungerija jqisu l-miżura bħala ghajnuna mill-Istat b'kuntrast mal-pożizzjoni li kienet hadet qabel il-Kummissjoni dwar il-miżura. L-irkuprar tagħha jkun infondat u ingust speċjalment għal gruppi ta' kumpaniji. Dan jirriżulta f'taxxi addizzjonali li jkollhom jithallsu għal ċerti membri ta' gruppi, filwaqt li kumpaniji li spicċaw jew li illum huma barra l-grupp jirċievu ċertu ammont ta' taxxa lura. L-MOL temmen li korrezzjoni bħal din attwalment tirriżulta f'vantaġġi u żvantaġġi ingusti fit-taxxa.
- L-Olanda*
- (91) Il-Gvern Olandiż iqis li l-Kummissjoni għandha tkun konsistenti fl-applikazzjoni tal-erba' kriterji tal-ghajnuna mill-Istat meta tagħmel l-għażla tat-trattament abbażi ta' bejn kumpanija individwali u grupp ta' kumpaniji.
- (92) Għal dak li jirrigwarda t-trattament abbażi ta' kumpanija individwali, l-Olanda tagħraf li hemm vantaġġ mir-riżorsi tal-Istat għall-kumpanija li tkun qiegħda tirċievi mghax minn ġewwa l-grupp. Madankollu, il-miżura mhijiex selettiva, peress li l-kumpaniji paragonabbli abbażi tal-liġi u l-fatti huma dawk li jirċievu bilanċ ta' mghax minn ġewwa l-grupp fl-Ungerija.
- (93) Rigward it-trattament abbażi tal-livell ta' grupp ta' kumpaniji, is-sitwazzjoni transkonfini vantaġġjuża meta l-imghax ikun diehel m'għandhiex x'taqsam mar-riżorsi tal-Istat Ungeriz, u lanqas ma hija konsegwenza tal-iskema Ungeriza. Lanqas ma hija selettiva, billi l-qafas ta' referenza jikkonċerna kumpaniji li huma residenti fil-ġurisdiżjoni fiskali tal-Ungerija.
- (94) Fl-opinjoni tal-awtoritajiet Olandiżi, il-possibbiltà li wiehed jagħzel li jibqa' barra mill-iskema mhija ta' ebda konsegwenza għal dawk il-kategoriji ta' kumpaniji li l-Kummissjoni tqis li jistgħu potenzjalment jibbenefikaw mill-iskema Ungeriza.

(32) ĠU L 83, 27.3.1999, p. 1.

- (95) Fl-ahhar nett, l-Olanda qiegħda tissottolinja li d-differenzi huma inerenti fl-eżistenza konkorrenti ta' sistemi ta' tassazzjoni xejn armonizzati. Dan huwa spjegat mill-fatt li l-vantaġġ f'sitwazzjonijiet transkonfinali meta l-imghax ikun diehel xorta wahda jibqa' jippersisti anke kieku l-miżura Ungeriza kellha tiġi abolita (b'rabta ma' daww il-pajjiżi li għandhom ir-rata tat-taxxa korporattiva effettiva oghla minn dik Ungeriza ta' 16 %).

VI. IR-REAZZJONI TAL-UNGERIJA GĦALL-KUMMENTI TAL-PARTIJET INTERESSATI

- (96) L-awtoritajiet Ungerizi jinnotaw li l-osservazzjonijiet u r-raġunamenti tal-partijiet interessati huma konformi għall-kollox mal-argumenti mressqa mill-Ungerija. Dawn jappoġġjaw ukoll l-argument li, fin-nuqqas ta' armonizzazzjoni tal-leġislazzjoni tat-tassazzjoni diretta fil-livell tal-UE, il-miżura għandha tiġi evalwata skont l-Artikoli 96 u 97 tat-Trattat tal-KE.
- (97) L-Ungerija qiegħda tissottolinja li taqbel għall-kollox mal-analiżi li għamli l-partijiet interessati li l-miżura ma tissodisfax il-kriterji tal-ghajnuna mill-Istat.
- (98) L-awtoritajiet Ungerizi qegħdin jishqu ripetutament li alternattivament il-miżura għandha tikkwalifika bħala għajnuna, u, kemm-il darba l-Kummissjoni tiddeċiedi li l-miżura tikkostitwixxi għajnuna illegali mill-Istat, m'għandux ikun hemm irkuprar tagħha għaliex il-benefiċjarji aġixxew bonafidi.

VII. EVALWAZZJONI

VII.1 L-Eżistenza tal-ghajnuna skont it-tifsira tal-Artikolu 87(1) tat-Trattat tal-KE

- (99) Sabiex jiġi aċċertat jekk il-miżura li qiegħda tiġi indirizzata tikkostitwixxi għajnuna skont it-tifsira tal-Artikolu 87(1) tat-Trattat tal-KE, il-Kummissjoni għandha tevalwa jekk il-miżura tiffavorixxi ċertu impriżi jew il-produttjoni ta' ċertu oġġetti billi tagħti vantaġġ li jkun ta' natura ekonomika, jekk dan il-vantaġġ jinfluwenzax hażin jew jheddid li jinfluwenza hażin il-kompetizzjoni, jekk il-vantaġġ jingħatax mir-riżorsi tal-Istat u jekk il-vantaġġ jistax jaffettwa l-kummerċ bejn l-Istati Membri.

Is-selettività tal-miżura: kunsiderazzjonijiet preliminari

- (100) Biex titqies bħala għajnuna mill-Istat, miżura għandha tkun speċifika jew selettiva fis-sens li tkun tiffavorixxi biss ċertu impriżi jew il-produttjoni ta' ċertu oġġetti.
- (101) Skont il-ġurisprudenza applikabbli, biex jiġi ddeterminat jekk miżura hijiex selettiva, għandu jiġi eżaminat jekk, fil-

kuntest ta' sistema legali partikolari, il-miżura tikkostitwixxi vantaġġ għal ċertu impriżi mqabbla ma' oħrajn f'sitwazzjoni paragunabbli abbażi tal-liġi u l-fatti⁽³³⁾. B'hekk jista' jagħti l-każ li reġim ta' tassazzjoni ma jikkostitwixxi għajnuna mill-Istat għalkemm ma jkun jikkorrispondi fl-aspetti kollha mas-sistema ġenerali tat-tassazzjoni korporattiva tal-Istat Membru. Il-Qorti sostniet bosta drabi li l-Artikolu 87(1) tat-Trattat tal-KE ma jiddistingwix bejn il-kawżi u l-ghanijiet tal-ghajnuna mill-Istat, imma jiddefinixxihom b'rabta mal-effetti tagħhom⁽³⁴⁾. B'mod partikolari, il-miżuri fiskali, li ma jikkostitwixxux adattament tas-sistema ġenerali għal karatteristiċi partikolari ta' ċertu impriżi, imma kienu mahsuba bħala mezz biex tittejjeb il-kompetittività tagħhom, jaqgħu fl-ambitu tal-Artikolu 87(1) tat-Trattat tal-KE⁽³⁵⁾.

- (102) Il-kunċett tal-ghajnuna mill-Istat ma japplikax, iżda, għal miżuri ta' sostenn mill-Istat, li jiddiskriminaw bejn impriżi fejn dik id-diskriminazzjoni tkun kaġun in-natura jew l-istruttura ġenerali tas-sistema li jkun jagħmlu parti minnha. Kif spjegat fl-avviż tal-Kummissjoni dwar l-applikazzjoni tar-regoli dwar l-ghajnuna mill-Istat għal miżuri relatati mat-tassazzjoni diretta tan-negozji ('l-avviż fiskali')⁽³⁶⁾, xi whud mill-kundizzjonijiet jistgħu jkun gġustifikati b'xi differenzi oġġettivi fost daww li jhallu t-taxxa.
- (103) B'mod preliminari, għandu jiġi kkjarifikat f'liema livell (il-livell tal-grupp jew tal-impriża) għandha ssir l-evalwazzjoni tas-sistema ta' referenza. Fid-Deċizzjoni Inizjali⁽³⁷⁾, il-Kummissjoni indikat li fil-fehma preliminari tagħha fil-livell tal-kumpanija individwali li tkun tifforma parti minn grupp, l-iskema ttipprovdi vantaġġ lil daww l-impriżi li jircievu mgħax nett pożittiv mill-kumpanija affiljati, billi dawn jistgħu jnaqqsu 50 % tal-ammont mill-baži taxxabbli tagħhom. Bil-maqlub, fil-livell tal-grupp iġenerali, il-Kummissjoni nnotat li l-iskema tagħti vantaġġ f'sitwazzjonijiet transkonfinali meta l-imghax ikun diehel, jiġifieri fejn il-kumpanija li tkun qiegħda tircievi mgħax nett tkun ibbażata fl-Ungerija u l-kumpanija li tkun qiegħda thallas imghax nett ma tkunx residenti. Filwaqt li, f'każ bħal dan, il-kumpanija riċevitrici tithalla tnaqqas mill-baži taxxabbli 50 % tal-imghax nett li jkun diehel (jiġifieri d-dhul mill-imghax effettivament jiġi ntaxxat b'nofs ir-rata tat-taxxa korporattiva ta' 16 %), il-kumpanija li tkun qiegħda thallas imghax nett tkun soġġetta għar-regoli ta' tassazzjoni tal-istat tar-residenza tagħha, u bħala prinċipju tithalla tnaqqas 100 % tal-imghax nett li jkun thallas.

⁽³³⁾ Ara, fost oħrajn, il-Każ C-487/06 *P L-Assoċjazzjoni Brittanika tar-Ramel u ż-Zrar v Il-Kummissjoni* [2008] il-paragrafu 82; il-Każ C-409/00 *Spanja v Il-Kummissjoni* [2003] ECR I-1487, il-paragrafu 47; il-Każ C-88/03 *Il-Portugall v Il-Kummissjoni* [2006] ECR I-7115, il-paragrafu 54; u l-Każijiet Kongunti minn C-428/06 sa C-434/06 *Il-UGT-Rioja u Oħrajn*, li għadhom ma ġewx ippubblikati, il-paragrafu 46.

⁽³⁴⁾ Ara perkażu l-Każ C-56/93 *Il-Belġju v Il-Kummissjoni* [1996] ECR I-723, il-paragrafu 79; il-Każ C-241/94 *Franza v Il-Kummissjoni* [1996] ECR I-4551, il-paragrafu 20; il-Każ C-75/97 *Il-Belġju v Il-Kummissjoni* [1999] ECR I-3671, il-paragrafu 25; u l-Każ C-409/00 *Spanja v Il-Kummissjoni* [2003] ECR I-10901, il-paragrafu 46.

⁽³⁵⁾ Ara perkażu l-Każ C-66/02 *L-Italja v Il-Kummissjoni* [2005] ECR I-10901, il-paragrafu 101.

⁽³⁶⁾ ĠU C 384, 10.12.1998, p. 3.

⁽³⁷⁾ Ara l-paragrafi (15) to (17) tad-deċizzjoni inizjali.

(104) Il-Kummissjoni tinnota li l-miżura inkwistjoni hija relatata ma' operazzjoni speċifika (il-finanzjament ta' kumpaniji relatati), u mhux mal-operazzjoni ta' konsolidament fil-livell ta' grupp ta' kumpaniji. Kull livell ridott ta' taxxa jiġi applikat b'mod individwali għal kumpaniji abbażi tal-bilanċ tad-dhul u l-hlas tal-imghax tagħhom. Anke jekk wiehed jistenna li xi deċiżjonijiet ta' finanzjament tabilhaqq jittiehdu fl-aħjar interess tal-grupp iġenerali, l-analiżi fil-livell tal-grupp m'għandha ebda bażi fil-liġi tat-taxxa Ungeriza li ma tinkludi ebda sistema ta' konsolidament tat-taxxa tal-gruppi. It-taxxa Ungeriza fuq id-dhul ta' kumpaniji tingabar minghand entitajiet individwali, mhux minghand gruppi.

(105) Għaldaqstant, il-Kummissjoni hija tal-opinjoni li l-evalwazzjoni tas-sistema ta' referenza għandha ssir fil-livell ta' kumpaniji individwali.

Analizi tan-natura selettiva tal-miżura

(106) Il-Kummissjoni tqis li għat-tassazzjoni ta' tipi speċifiċi ta' dhul ta' finanza, jista' jkun ta' rilevanza li jiġi ddeterminat jekk reġim ikunx ikopri kategoriji wiesgħa ta' tranżazzjonijiet b'mod mhux diskriminatorju. Kull diskriminazzjoni li ma tistax tkun iġġustifikata b'differenzi oġġettivi fost dawk li jhallu t-taxxa tista' twassal għal influwenza hażina fuq il-kompetizzjoni.

(107) La qegħdin insemmu dan, għandu jiġi ddeterminat jekk tranżazzjonijiet ta' self bejn kumpaniji relatati jistgħux oġġettivament ikunu intitolati għal rata ta' taxxa ridotta. L-awtoritajiet Ungerizi, kif ukoll il-Kamra tal-Kummerċ Amerikana, qegħdin jikkontendu li kumpanija li tipprovi self minn ġewwa l-grupp mhijiex f'sitwazzjoni paragonabbli ma' dik ta' kumpanija li tipprovi self lil partijiet indipendenti. Din l-attività tal-aħhar tista' tiġi eżegwita biss minn istituzzjoni finanzjarja awtorizzata kif stabbilit fl-Att Ungeriz dwar l-istituzzjonijiet tal-kreditu b'mod konformi mad-Direttiva Bankarja ⁽³⁸⁾. Għalhekk il-kumpaniji li jiffinanzjaw terzi bħala l-attività ewlenija tagħhom ma jistgħux jitqabblu ma' kumpaniji li jipprovidu finanzjament ġewwa l-grupp tagħhom sabieħ il-likwidità fil-grupp tkun distribwita bl-aħjar mod.

(108) Skont l-awtoritajiet Ungerizi, il-miżura jkollha l-effett ta' riduzzjoni fid-differenza bejn il-finanzjament tal-ekwità u tas-self ġewwa l-istess grupp.

(109) Il-Kummissjoni hija tal-opinjoni li irrispettivament mill-eżistenza ta' xi diskriminazzjoni kontra setturi speċifiċi, il-miżura diskussa jkollha l-effett li tnaqqas dan l-arbitraġġ (f'sitwazzjoni domestika), billi t-tassazzjoni tal-imghaxijiet li jgħaddu bejn kumpaniji tal-istess grupp tkun tqarreb it-tassazzjoni tad-dividendi skambjati

ġewwa l-grupp, u b'hekk tiġi msahha n-newtralità teknika tas-sistema fiskali.

(110) Barra minn hekk, billi kumpaniji għal rashom li ma jkunux istituzzjonijiet tal-kreditu jew finanzjarji prinċipalment ma jkunux imqabbdin fin-negozju regolari tal-ghoti ta' self lil partijiet indipendenti, dawn ma jkunux ippreġudikati mqabbla ma' kumpaniji relatati ma' tranżazzjonijiet ta' self li għandhom x'jaqsmu mal-ghoti ta' self lil kumpaniji affiljati.

(111) Għal dawk li huma l-effetti tiegħu, il-vantaġġ li jingħata lil kumpanija li tipprovi self lil kumpanija relatata ma jistax jitqies b'diskriminatorju, billi self lil kumpanija relatata ma jistax jitqabbel ma' self lil kumpanija mhux relatata. Għal dak li għandu x'jaqsmu ma' attivitajiet ta' finanzjament ta' dejn, kumpaniji relatati mhumieq f'sitwazzjoni paragonabbli ma' kumpaniji mhux relatati abbażi tal-liġi u l-fatti. Ir-raġuni hija li kumpaniji relatati ma jkunux imqabbdin sempliciment fi tranżazzjoni kummerċjali, mhux bħal kumpaniji mhux relatati, meta dawn jippruvaw jiksbi xi finanzjament ta' self jew ekwità minn ġewwa l-grupp. Il-kumpanija prinċipali u l-kumpanija sussidjarja jikkondividu l-istess interess, li mhuwiegħ il-każ ta' tranżazzjoni kummerċjali ma' fornitur terz tal-finanzi, fejn kull wahda mill-partijiet tipprova timmassimizza l-profitti tagħha għas-spejjeż tal-oħra.

(112) Madankollu, il-Kummissjoni tinnota li l-miżura mhijiex miftuħa għal kull kumpanija soġġetta għat-taxxa korporattiva u li tkun qiegħda tircievi/thallas imghax fil-kuntest ta' relazzjonijiet ġewwa l-grupp tagħha. Għad li l-miżura ma tinkludi ebda limitazzjoni rigward il-pajjiż li fih tkun ser issir it-tranżazzjoni, il-Kummissjoni tqis li l-miżura tinkludi elementi diskriminatorji fi tliet livelli differenti.

1. Esklużjoni tas-settur finanzjarju

(113) L-Ungerija qiegħda tistqarr li ma kellhiex il-hsieb li tippromwovi l-finanzjament minn ġewwa gruppi ta' kumpaniji għax dawn il-kumpaniji operaw bi profitti konsiderevoli. Barra minn hekk, dawn il-kumpaniji għandhom status ta' taxxa, u regoli finanzjarji u ta' kontabilità, speċjali.

(114) L-Ungerija u l-Kamra tal-Kummerċ Amerikana jqisu li l-estensjoni tal-miżura għall-fornituri ta' servizzi finanzjarji, il-kumpaniji tal-assigurazzjoni, il-kumpaniji tal-investiment u l-kumpaniji b'kapital għall-ispekulazzjoni kienet preċiżament tikkostitwixxi selettività *de facto* peress, bl-istatus speċjali tal-fornituri ta' servizzi finanzjarji, dawn kienu jiksbi sproporzjonalment benefiċċji kbar fl-applikazzjoni tal-miżura.

⁽³⁸⁾ Id-Direttiva 2006/48/KE tal-Parlament Ewropew u tal-Kunsill tal-14 ta' Ġunju 2006 relatata mat-tehdid u l-eżekuzzjoni tan-negozju tal-istituzzjonijiet tal-kreditu (ĠU L 177, 30.6.2006, p. 1).

- (115) Ġeneralment, u bhal kull miżura ta' taxxa, wiehed ma jistax jiċċad li l-kumpaniji ta' gruppi f'setturi speċifiċi ma jibbenefikawx aktar mill-miżura minhabba l-intensità oghla ta' tranżazzjonijiet finanzjarji f'dawn is-setturi. Dan tabilhaqq jista' jkun il-każ ta' kumpaniji fis-settur finanzjarju, li s-self huwa l-attività ewlenija tagħhom u li faċilment jistgħu jżidu s-self lil kumpaniji relatati bhala riżultat. Madankollu, din is-sitwazzjoni ma tiġġustifikax fiha nfisha l-eskluzjoni tas-settur finanzjarju. L-Ungerija tista' tilhaq l-ghan tagħha li jkun evitat kull abbuż tal-iskema minn setturi jew impriżi speċifiċi bi provvediment li jillimita l-ammont li jkun jista' jiġi ntaxxat/imnaqqas bir-rata ridotta. Barra minn hekk, l-avviż fiskali tal-Kummissjoni jindika li "il-fatt li xi azjendi jew xi setturi jibbenefikaw aktar minn oħrajn minn xi whud minn dawn il-miżuri ta' taxxa ma jfissirx bilfors li dawn huma maqbudin fir-regoli tal-kompetizzjoni li jirregolaw l-ghajjnuna mill-Istat."

2. Esklużjoni tal-kumpaniji ż-żgħar

- (116) L-awtoritajiet Ungerizi qeghdin jikkontendu li (1) tipikament il-kumpaniji ż-żgħar ma jipprovdux finanzjament minn ġewwa l-grupp, (2) l-estensjoni tal-miżura għalihom tkun tehtieg spejjeż amministrattivi kbar sproporzjonati għall-vantaġġi potenzjali li effettivament ikunu jistgħu jiksibu, (3) l-Att Ungeriz dwar it-Taxxa Korporattiva jipprevedi diversi benefiċċji ta' taxxa speċifikament mahsuba għall-kumpaniji ż-żgħar.
- (117) Il-Kummissjoni tinnota li l-Ungerija ma pprovdiet ebda tagħrif li jikkonferma li l-kumpaniji Ungerizi ż-żgħar tabilhaqq la jipprovdu u lanqas jirċievu finanzjament minn ġewwa l-grupp. Għalhekk wiehed ma jistax jiċċad li għadd sinifikanti ta' kumpaniji żgħar mhumix organizzati fil-forma ta' grupp u qeghdin jirċievu/iħallsu l-imghax fil-kuntest ta' relazzjonijiet ġewwa l-grupp tagħhom.
- (118) Barra minn hekk, il-fatt li l-kumpaniji ż-żgħar jibbenefikaw minn miżuri ta' taxxa speċifikament mahsuba għalihom mhuwiex rilevanti għall-evalwazzjoni tas-selettività tal-miżura.

3. In-natura mhux obligatorja tal-miżura

- (119) In-natura mhux obligatorja tal-miżura tippermetti lil min ikun qiegħed iħallas it-taxxa jiddeċiedi kull sena jekk japplikax il-miżura jew jibqax barra minnha. L-awtoritajiet Ungerizi qeghdin jirrimarkaw li karatteristika bhal din ġejja naturalment miċ-ċiklu annwali tat-tassazzjoni korporattiva, flimkien ma' dispożizzjonijiet oħra tal-liġi tat-taxxa.
- (120) Il-Kummissjoni tqis, iżda, li din il-karatteristika effettivament qiegħda ddahhal trattament diskriminatorju bejn il-kumpaniji tal-grupp, peress li l-miżura ma tapplikax għall-kumpaniji kollha tal-grupp (bit-tranżazzjonijiet ta'

self minn ġewwa l-grupp) imma għal dawk biss li jkunu ddeċidew li jidhlu fl-iskema fis-sena fiskali kkonċernata.

Ġustifikazzjoni min-natura u l-iskema ġenerali tas-sistema ta' tassazzjoni

- (121) Fil-punt 23 tal-avviż fiskali tagħha, il-Kummissjoni qiegħda tindika li "in-natura differenzjali ta' xi miżuri ma tfissirx bilfors li dawn għandhom jitqiesu li huma għajjnuna mill-Istat. Dan huwa minnu fil-każ ta' miżuri li r-raġuni ekonomika li tiġġustifikahom tirrendihom neċessarji għat-thaddim u l-effettività tas-sistema ta' tassazzjoni. Madankollu, hija kwistjoni tal-Istat Membru jekk jipprovdi din il-ġustifikazzjoni."
- (122) Skont l-awtoritajiet Ungerizi, l-ghan tal-miżura kien li jitnaqqsu ċertu effetti sfavorevoli attribwibbli għannuqqas ta' tassazzjoni tal-gruppi ta' kumpaniji fl-Ungerija. Il-miżura titbiegħed mill-metodu "klassiku" ta' stima ta' taxxa individwali (jiġifieri mhux ikkonsolidata) ferm anqas milli jagħmlu l-iskemi ta' tassazzjoni tal-gruppi ta' kumpaniji li spiss jintużaw fi Stati Membri oħrajn. B'konsegwenza ta' dan, il-miżura hija mmirata lejn l-implimentazzjoni (b'mod speċjali) ta' sistema moderna ta' tassazzjoni tad-dhul stabbilita u ta' spiss użata.
- (123) Il-Kummissjoni tosserva, iżda, li n-nuqqas ta' sistemi ta' konsolidament tat-taxxa ta' gruppi fl-Ungerija ma jiġġustifikax l-ghotja selettiva tal-ghajjnuna mill-Istat lil għadd limitat ta' kumpaniji. Dan il-prinċipju kien stabbilit fis-sentenza tal-Qorti tal-Ġustizzja fil-Każ 173/73 ⁽³⁹⁾.
- (124) L-Ungerija qiegħda tirreferi wkoll għat-trattament kurrenti ta' tassazzjoni differenti tal-ekwità u d-dejn u tosserva li fiż-żewġ każijiet id-dhul huwa soġġett għall-istess rata ta' taxxa imma l-entità taxxabbli hija differenti (għad-dividendi, din hija l-kumpanija sussidjarja, u għall-imghax, din hija l-kumpanija prinċipali).
- (125) Il-Kummissjoni hija tal-opinjoni li l-iskema inkwistjoni effettivament teskludi diversi setturi mill-benefiċċju tat-tassazzjoni ridotta u li din ma tikkwalifikax bhala miżura teknika sempliċi mmirata biex tgħaddi parti mill-piż tat-taxxa mingħand il-kumpanija li tirċievi mghax nett għal għand il-kumpanija li thallas imghax nett.

- (126) Dwar l-eskluzjoni tas-settur finanzjarju, l-awtoritajiet Ungerizi qeghdin jirreferu wkoll għall-paragrafu 27 tal-avviż fiskali: "Dispożizzjonijiet speċifiċi li ma jkunx f'ihom elementi diskrezzjonali, li jkunu jippermettu pereżempju li t-taxxa tiġi ddeterminata fuq bażi fissa (pereżempju, fis-setturi tal-agrikoltura jew tas-sajd), jistgħu jkunu ġġustifikati min-natura u l-iskema ġenerali tas-sistema fejn, pereżempju, jiehdu f'kunsiderazzjoni r-rekwiżiti speċifiċi ta' kontabilità jew l-importanza tal-art f'assi li jkunu speċifiċi għal ċertu setturi; għalhekk dawn id-dispożizzjonijiet ma jikkostitwixxux għajjnuna mill-Istat (...)"

⁽³⁹⁾ Il-Każ 173/73 *L-Italja v Kummissjoni* [1974] ECR 709, il-paragrafi 22-33.

(127) Il-Kummissjoni tinnotta, iżda, li d-dispożizzjonijiet imsemmija fil-paragrafu 27 tal-avviż fiskali mhumiex immirati biex iżidu jew inaqqsu l-piż tat-taxxa minn fuq setturi speċifiċi imma pjuttost biex jittiehdu f'kunsiderazzjoni karatteristiċi speċifiċi tas-setturi inkwistjoni, b'halma huma r-rekwiżiti ta' kontabilità li jistgħu jiġġustifikaw l-implimentazzjoni ta' regoli dwar is-semplifikazzjoni għall-evalwazzjoni tal-bażi taxxabli.

Konklużjoni dwar is-selettività

(128) Id-diskriminazzjoni ta' bejn minn naħa s-settur finanzjarju u l-impreżi ż-żgħira u min-naħa l-oħra s-setturi l-oħrajn, kif ukoll in-natura mhux obligatorja tal-iskema, mhijiex iġġustifikata min-natura u l-iskema ġenerali tas-sistema tat-tassazzjoni Ungeriza.

(129) F'dan il-kuntest, il-Kummissjoni jkollha tikkonkludi li l-miżura diskussa hija selettiva.

Vantaġġ ekonomiku

(130) L-awtoritajiet Ungerizi qegħdin jikkontendu li l-miżura tista' tipprovdi vantaġġ lil kumpanija individwali, imma tipprovdi żvantaġġ lill-parti l-oħra tat-tranzazzjoni tas-self, u għalhekk din hija b'bilancjata f'relazzjonijiet purament domestiċi.

(131) Il-Kummissjoni, iżda, hija tal-opinjoni li l-vantaġġ fil-livell ta' kumpanija waħda ma jistax jiġi kontrobalancjat bl-iżvantaġġ fil-livell ta' kumpanija oħra, anke jekk dik il-kumpanija tkun parti mill-istess grupp. L-evalwazzjoni jekk ikun hemmx vantaġġ għandha ssir fil-livell tal-kumpanija individwali, mhux tal-grupp. Barra minn hekk, għandu jiġi ssottolinjat li l-kumpaniji tal-grupp faċilment jistgħu jirrijorganizzaw l-attivitajiet ta' finanzjament tagħhom u jinfluwenzaw l-eżitu tal-applikazzjoni tal-miżura.

(132) Barra minn hekk, il-Kummissjoni tqis li s-simetrija tal-miżura u l-impatt newtrali tagħha fil-livell ta' grupp ta' kumpaniji mhumiex biżżejjed biex tiġi eskluża l-possibbiltà ta' vantaġġ fil-livell ta' kumpaniji individwali. Bl-istess mod, taxxa anqas fuq l-imgħax ta' entità waħda tal-grupp ma tistax tkun iġġustifikata b'rata ta' taxxa oghla – minhabba livell aktar baxx tad-deducibilità tal-imgħax – f'oħra ⁽⁴⁰⁾.

⁽⁴⁰⁾ F'dan ir-rigward, għandu jiġi osservat illi, fl-evalwazzjoni tagħha tar-regim ta' tassazzjoni taċ-ċentri ta' koordinament stabbiliti fil-Belġju (ara l-Każijiet Kongunti C-182/03 u C-217/03, il-paragrafi minn 86 sa 118), il-Qorti tal-Gustizzja qieset li l-evalwazzjoni tad-dhul b'rata waħda skont il-metodu tal-ispejjeż biż-żieda tal-qliġ tikkostitwixxi vantaġġ ekonomiku għall-iskopijiet tal-Artikolu 87 tat-Trattat tal-KE u li "dak l-analiżi ma jistax jintefa' f'dubju la mill-fatt li l-inklużjoni tat-tariffi finanzjarji tista', f'xi każijiet, twassal għal bażi tat-taxxa li kien ikun indebitament għoli u lanqas mid-daqs tal-piż tat-taxxa li tista' tiġi imposta fuq il-grupp, u lanqas ma tista' tintefa' f'dubju mill-fatt li l-ċentru jista' jiġi ntaxxat meta ma jkun għamel ebda profit". Il-Qorti qieset ukoll li l-eżenzjoni mit-taxxa tal-proprietà favur iċ-ċentri ta' koordinament kienet tagħtihom vantaġġ ekonomiku u li "li l-fatt li 5 % biss taċ-ċentri ta' koordinament jibbenefikaw minnu fil-prattika, billi l-bini fejn joperaw l-oħrajn kollha huwa mikri għandhom, ma jaffettwax dik l-evalwazzjoni, billi l-għażla ta' bejn is-sjeda tal-bini u l-kiri tiegħu hija kwistjoni totalment fid-diskrezzjoni taċ-ċentri."

(133) Mill-ġurisprudenza msemmija fuq jirriżulta li l-fatt li xi kumpaniji tal-grupp isofru żvantaġġ ma jifax f'dubju l-eżistenza ta' vantaġġ fil-livell ta' kumpanija oħra.

Ir-riżorsi tal-Istat

(134) F'dan il-każ, il-Kummissjoni hija tal-fehma li l-vantaġġ mogħti mill-Istat permezz ta' taxxa aktar baxxa (riduzzjoni ta' 50 % fl-ammont taxxabli) għandu jitqies b'halma telf minn taxxa ekwivalenti għall-konsum tar-riżorsi tal-Istat fil-forma ta' nfiq fiskali.

Influenza hażina fuq il-kompetizzjoni u l-effett fuq il-kummerċ bejn l-Istati Membri

(135) Peress li l-benefiċjarji huma impreżi attivi f'diversi setturi ekonomiċi fi swieq li huma miftuħin għall-kompetizzjoni, din għandha l-potenzjal li tinfluwenza hażin il-kompetizzjoni bejn l-Istati Membri u taffettwa l-kummerċ intra-Komunitarju.

(136) B'halma prinċipju, għajnuna li tkun mahsuba biex teħles lil impreżi minn spejjeż tal-ġestjoni jew l-operat normali tagħha li normalment tkun soġġetta għalihom jum wara l-iehor tinfluwenza hażin il-kundizzjonijiet tal-kompetizzjoni ⁽⁴¹⁾. Barra minn hekk, ġie deċiż li kull għoti ta' għajnuna lil impreżi li tkun qiegħda tamministra l-operat tagħha fis-suq Komunitarju għandu t-tendenza li jikkawna influwenza hażina fuq il-kompetizzjoni u jaffettwa l-kummerċ bejn l-Istati Membri ⁽⁴²⁾.

(137) Konsegwentement, mingħajr ma jkun meħtieġ li tiġi eżegwita analiżi ekonomika tas-sitwazzjoni kurrenti fis-swieq ikkonċernati ⁽⁴³⁾ u invista tal-fatt li l-iskema ta' tassazzjoni introdotta mill-Ungerija ssahha il-pożizzjoni tal-operaturi ekonomiċi li jibbenefikaw minnha mqabbla ma' operaturi oħrajn f'kompetizzjoni fil-kummerċ intra-Komunitarju, il-Kummissjoni tqis li l-iskema taffettwa l-kummerċ bejn l-Istati Membri u tinfluwenza hażin il-kompetizzjoni bejn daww l-operaturi.

(138) Fid-dawl tal-kunsiderazzjonijiet kollha t'hawn fuq, il-Kummissjoni hija tal-fehma li t-tnaqqis tal-imgħax li jgħaddi bejn kumpaniji fl-istess grupp previst fl-Att LXXXI tal-1996 dwar it-Taxxa Korporattiva u t-Taxxa tad-Dividendi jikkostitwixxi għajnuna skont it-tifsira tal-Artikolu 87(1) tat-Trattat.

⁽⁴¹⁾ Il-Każ C-156/98 *Il-Ġermanja v Il-Kummissjoni* [2000] ECR I-6857, il-paragrafu 30, u l-ġurisprudenza ċċitata fih.

⁽⁴²⁾ Il-Każ 730/79 *Philip Morris v Il-Kummissjoni* [1980] ECR 2671, il-paragrafi 11 u 12.

⁽⁴³⁾ Il-Każ C-372/97 *L-Italja v Il-Kummissjoni* [2004] ECR I-3679, il-paragrafi 44 u 45, u, dwar l-illegalità tal-iskema f'din il-kwistjoni, il-paragrafi 153-155.

VII.2 Klassifikazzjoni tal-iskema bhala illeċita jew ghajjnuna Eżistenti

- (139) L-Anness IV.3 tal-Att ta' Adeżjoni jipprevedi l-iskemi ta' ghajjnuna u ghajjnuna individwali kif ġej imdahhla fis-sehh fl-Ungerija qabel id-data tas-shubija u li baqghu applikabbli wara dik id-data mas-shubija għandhom jitqiesu bhala ghajjnuna eżistenti skont it-tifsira tal-Artikolu 88(1) tat-Trattat tal-KE:
- (a) il-miżuri ta' ghajjnuna mdahhla fis-sehh qabel l-10 ta' Diċembru 1994;
- (b) il-miżuri ta' ghajjnuna elenkati fl-Appendiċi tal-Anness IV;
- (ċ) il-miżuri ta' ghajjnuna li qabel id-data tas-shubija ġew evalwati mill-awtorità ta' sorveljanza tal-ghajjnuna mill-Istat tal-Ungerija u nstabu li kienu kompatibbli mal-*acquis*, u li dwarhom il-Kummissjoni ma qajmet ebda oġġezzjoni abbażi ta' xi dubji serji dwar il-kompatibilità tal-miżura mas-suq komuni.
- (140) L-Anness IV.3 jipprevedi wkoll li l-miżuri kollha li baqghu applikabbli wara d-data tas-shubija u li jikkostitwixxu ghajjnuna mill-Istat, u li ma jissodisfawx il-kundizzjonijiet t'hawn fuq mas-shubija għandhom jitqiesu bhala ghajjnuna ġdida għall-iskop tal-applikazzjoni tal-Artikolu 88(3) tat-Trattat tal-KE.
- (141) Il-miżura li qiegħda tiġi indirizzata ma bdiex tithaddem qabel l-10 ta' Diċembru 1994; ma kinitx elenkata fl-Appendiċi tal-Anness IV.3 tal-Att ta' Adeżjoni; u lanqas ma kienet koperta mas-shubija bil-proċedura tal-mekkaniżmu temporanju.
- (142) L-awtoritajiet Ungerizi u l-Kamra tal-Kummerċ Amerikana jqisu li dan l-Anness fih biss dispozizzjonijiet dwar l-ghajjnuna li ddahhlet fis-sehh u giet riveduta qabel id-data tas-shubija msemmija fl-Artikolu 1(b)(i) tar-regolament proċedurali⁽⁴⁴⁾. B'konsegwenza ta' dan, ir-regoli li jidhru fl-Artikolu 1(b)(ii)-(v) tar-Regolament għandhom jittiehdu wkoll f'kunsiderazzjoni bl-iskop li tiġi identifikata l-ghajjnuna eżistenti.
- (143) Il-Kummissjoni qiegħda taqbel ma' din l-interpretazzjoni tal-Anness IV tal-Att ta' Adeżjoni. Din l-interpretazzjoni hija kkonfermata bit-test tal-Artikolu 1(b)(i) tar-regolament proċedurali. B'konsegwenza ta' dan, huwa meqjus li n-natura eżistenti tal-ghajjnuna għandha tiġi evalwata skont l-Artikolu 1(b)(ii)-(v) tar-regolament proċedurali.
- (144) Għal dak li għandu x'jaqsam mal-applikazzjoni tal-Artikoli 1(b)(ii) u (iii), il-Kummissjoni mhijiex qiegħda taqbel mal-Ungerija dwar il-fatt li l-miżura diskussa kienet awtorizzata mill-Kummissjoni, peress li ma kinitx giet innotifikata skont l-Artikolu 88(3) tat-Trattat tal-KE u l-Artikolu 2 tar-regolament proċedurali.
- (145) Il-Kummissjoni tqis li l-Artikolu 1(b)(iv) lanqas biss japplika peress li l-ghajjnuna mogħtija taht l-iskema mhijiex koperta bil-perjodu limitat ta' għaxar snin.
- (146) Għal dak li jirrigwarda l-Artikolu 1(b)(v), din id-dispożizzjoni minnha nfishama tapplikax fil-każ li qiegħed jiġi indirizzat, peress li ma jistax jitqies li dakinhar li l-iskema tal-imghax li jghaddi bejn kumpaniji fl-istess grupp iddahhlet fis-sehh din ma kinitx tikkostitwixxi ghajjnuna u saret ghajjnuna minhabba l-evoluzzjoni tas-suq.
- (147) Madankollu, il-Kummissjoni tinnota li l-miżura mis-tharrġa tixbah xi f'tit lill-iskema taċ-Ċentri Belġjani ta' Koordinament (BCC). F'dan ir-rigward, ta' min ifakkar id-deċizzjonijiet preċedenti tal-Kummissjoni tat-2 ta' Mejju 1984⁽⁴⁵⁾ u tad- 9 ta' Marzu 1987 fejn il-Kummissjoni ddeċidiet li l-iskema Belġjana ma kinitx ghajjnuna skont it-tifsira tal-Artikolu 87(1) tat-Trattat tal-KE.
- (148) Bl-istess mod għall-iskema taċ-Ċentri Belġjani ta' Koordinament li kienet applikabbli esklużivament għal kumpaniji multinazzjonali, il-Kummissjoni sabet abbażi tat-tagħrif ipprovdut mill-awtoritajiet Ungerizi li l-benefiċjarji ewlenin tal-iskema kienu wkoll kumpaniji multinazzjonali. Barra minn hekk l-iskema Ungeriza turi xebh iehor mal-iskema Belġjana fis-sens li ż-żewġ miżuri jikkoncernaw it-tassazzjoni ta' attivitajiet bejn kumpaniji ġewwa grupp.
- (149) B'konsegwenza ta' dan, il-kwalifika bhala ghajjnuna ta' miżura ta' dan it-tip relatata ma' attivitajiet bejn kumpaniji ġewwa grupp ma kinitx evidenti fiha nfisha dakinhar li ddahhlet fis-sehh.
- (150) L-Ungerija qiegħda tirrimarka li l-Uffiċċju ta' Sorveljanza tal-Ghajjnuna mill-Istat Ungeriz (SAMO) kien eżamina l-miżura fis-sajf tal-2002, qabel l-adozzjoni tagħha. Fid-dawl tal-ġurisprudenza applikabbli u d-deċizzjoni preċedenti tal-Kummissjoni dwar l-iskema tal-BCC, l-SAMO wasal għall-konkluzjoni li l-miżura f'din il-kwistjoni ma kinitx ghajjnuna mill-Istat u għalhekk ma ressaqx l-iskema quddiem il-Kummissjoni.
- (151) Minkejja l-fatt li l-miżura kienet filfatti tikkostitwixxi ghajjnuna mill-Istat dakinhar li giet implimentata, il-Kummissjoni tqis li minhabba ċ-ċirkostanzi speċifiċi tal-każ li qiegħed jiġi indirizzat, b'mod partikolari l-kuntest ta' qabel is-shubija u d-deċizzjonijiet preċedenti tal-Kummissjoni fl-1984 u fl-1987 dwar l-iskema Belġjana, l-Uffiċċju

⁽⁴⁴⁾ Ir-Regolament (KE) Nru 659/1999.

⁽⁴⁵⁾ Għad li din id-deċizzjoni ma gietx ippubblikata, saret referenza għaliha fl-14-ir Rapport dwar il-Kompetizzjoni u fi twegiba għal mistoqsija parlamentari ppubblikata fl-1991 isemma li l-Kummissjoni ma kienet ressqet ebda oġġezzjoni għall-iskema inkwistjoni.

ta' Sorveljanza tal-Għajnuna mill-Istat Ungeriz ma kellux raġuni għalfejn iqis li l-miżura kienet tikkostitwixxi għaj-nuna fit-tifsira tal-Artikolu 87(1) tat-Trattat tal-KE, speċ-jalment billi l-miżura kienet għet adottata qabel ma l-Kummissjoni kkunsidrat mill-gdid il-pożizzjoni tagħha dwar l-iskema Belġjana ⁽⁴⁶⁾. Għaldaqstant jitqies li hemm gabra ta' ċirkostanzi eċċezzjonali li jissuġġerixxu li l-awtoritajiet Ungerizi setgħu kienu żgwidati li spicċaw biex hasbu li l-miżura ma kinitx tikkostitwixxi għaj-nuna mill-Istat fil-kuntest ta' qabel is-shubija. F'dawn iċ-ċirkos-tanzi, dakinhar li l-miżura kienet għet adottata, l-Ungerija kellha raġunijiet validi għalfejn ma tissottomettix il-miżura lill-Kummissjoni kif previst skont il-proċedura tal-mekkanizmu temporanju stabbilita fl-Anness IV tal-Att ta' Adeżjoni.

- (152) Il-Kummissjoni tinnota wkoll li wara s-shubija tal-Ungerija fl-UE, għadarba l-ambitu tal-miżura u lanqas l-importanza tal-vantaġġ li qiegħed jingħata ma tbiddu b'mod sostanzjali. Huwa minnu li, kif jissewma fil-premessa 14 ta' din id-deċiżjoni, kienu ġew introdotti xi modifiki. Madankollu, prinċipalment dawn kienu jikkonsistu f'adat-tazzjonijiet tekniċi relatati jew mal-inkluzjoni ta' ċertu tipi ta' kumpaniji li qabel is-shubija ma kinux jeżistu fl-Ungerija (kumpaniji Ewropej u soċjetajiet kooperattivi Ewropej), jew mal-eskluzjonijiet ta' ċertu tipi oħrajn ta' kumpaniji li ġew aboliti (kumpaniji b'kapital għall-ispek-ulazzjoni). B'hekk il-miżura diskussa ma tbidltx sostanzjalment wara s-shubija tal-Ungerija fl-Unjoni Ewropea, u b'hekk għandha titqies bħala għajnuna eżis-tenti.

VIII. KONKLUŻJONI

- (153) Minhabba l-pekularjetajiet tal-każ indirizzat u l-kuntest ta' qabel is-shubija msemmi fuq, l-iskema tal-imghax li jghaddi bejn kumpaniji fl-istess grupp għandha titqies

bħala skema ta' għajnuna eżistenti b'analogija mal-Artikolu 1(b)(v) tar-Regolament (KE) Nru 659/1999.

- (154) Peress li l-proċedura rigward skemi ta' għajnuna eżistenti hija stabbilita fl-Artikoli 17 sa 19 tal-istess regolament, il-proċedura preżenti li nbdiat fil-21 ta' Marzu 2007 m'hemmx bżonnha.
- (155) Peress li l-awtoritajiet Ungerizi diġà għaddew liġi dwar ir-revoka tal-iskema b'seħħ mill-1 ta' Jannar 2010, il-Kummissjoni ma tarax għalfejn għandha tagħti bidu għall-proċedura ta' kooperazzjoni prevista fl-Artikolu 17 tar-regolament proċedurali,

ADOTTAT DIN ID-DEĊIŻJONI:

Artikolu 1

Id-deċiżjoni tal-Kummissjoni tal-21 ta' Marzu 2007 li kienet tat bidu għall-proċedura stabbilita fl-Artikolu 88(2) tat-Trattat tal-KE dwar l-iskema implimentata mill-Ungerija għat-tassazzjoni tal-imghax li jghaddi bejn kumpaniji ġewwa l-istess grupp m'hemmx bżonnha, billi l-iskema inkwistjoni għandha titqies bħala skema ta' għajnuna eżistenti.

Artikolu 2

Id-Deciżjoni qiegħda tiġi indirizzata lir-Repubblika tal-Ungerija.

Magħmul fi Brussell, it-28 ta' Ottubru 2009.

Għall-Kummissjoni

Neelie KROES

Membri tal-Kummissjoni

⁽⁴⁶⁾ Ara n-nota tal-qiegħ 19. Għandu jiġi nnotat li fil-każ ta' għajnuna eżistenti, id-deċiżjonijiet finali tal-Kummissjoni biss jipproduċu effetti legali (ara l-Każ T-276/02 *Forum 187 asbl v Il-Kummissjoni*).

RETTIFIKA

Rettifika għar-Regolament tal-Kunsill (KE) Nru 1226/2009 tal-20 ta' Novembru 2009 li jistabbilixxi l-opportunitajiet tas-sajd u l-kondizzjonijiet assoċjati għal ċerti stokkijiet ta' hut u gruppi ta' stokkijiet ta' hut applikabbli fil-Baħar Baltiku għall-2010

(Il-Ġurnal Uffiċjali tal-Unjoni Ewropea L 330 tas-16 ta' Diċembru 2009)

Fpaġna 1, fit-titolu tar-Regolament:

minflok: "Regolament tal-Kunsill (KE) Nru 1226/2002 tal-20 ta' Novembru 2009...";

aqra: "Regolament tal-Kunsill (KE) Nru 1226/2009 tal-20 ta' Novembru 2009...".

Fpaġna 7, fit-tabella li tikkonċerna s-Salamun tal-Atlantiku, il-figura li tikkonċerna l-Litwanja:

minflok: "5 594 ⁽¹⁾";

aqra: "4 559 ⁽¹⁾".

PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, b'ħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT